

# మహా మాంత్రికుడు!

---

అజీబ్

వినాక్ పాణి సిగరెట్ అంటించి ప్రారంభించేడు.

“హిందూ మహాసముద్రంలో మన దేశానికి చెందిన ఇరవైకి పైగా చిన్న పెద్దా దీవులున్నాయి. వాటిలో గాజా దీవి ఒకటి.

మిగతా దీవులవల్ల ప్రభుత్వానికి అంతో ఇంతో రాబడి వుంటుంది. కాని, గాజా దీవిద్వారా రాబడి లుప్తం! అందుకే, ప్రభుత్వం దానిపట్ల ఎక్కువ ఆసక్తి చూపదు.

నిజానికి ఆ దీవి చుట్టుకొలత పెద్దదే. కాని, ఎటు చూసినా గాఢా రప్పలూ, కొండలూ పనికిరాని అడవిలో నిండివుంది. వివిధ ఆటవిక జాతి ప్రజలు అక్కడ

నివసిస్తారు. నాగరిక ప్రపంచం గురించి వారికి అట్టే  
తెలీదు. దీవి మొత్తం జనాభా వేయి లోపే!

అడవుల్లో దొరికే జంతువులూ, పశు దుంపలూ  
సముద్ర చరాలూ అక్కడి ప్రజల జీవనోపాధులు.

రెండవ ప్రపంచ యుద్ధకాలంలో బ్రిటిష్ ప్రభుత్వం  
ఆ దీవిని సైనిక స్థావరంగా ఉపయోగించుకుంది. ఆ  
కోణుల్లో వాళ్ళక్కడ, మిలిటరీ జనరల్స్ నివసించ  
డానికి ఓ భవనం, దానిపక్కనే చిన్న జైలుగది కట్టిం  
చారు.

ఓ ఎత్తైన కొండపై చిన్న కోటలాంటిది నిర్మించారు.  
ఆ కోటలోంచి చూస్తే దీవి మొత్తం కనిపిస్తుంది.  
అందుకే అప్పటి సైనికులు అక్కణ్ణించి సముద్రం  
గుండా వచ్చేపోయే ఓడలమీద నిఘా వుంచేవారుట.

ఇక ఆసలు విషయానికి వస్తున్నాను. స్వాతంత్ర్యం  
వచ్చేక మన ప్రభుత్వం, ఆ నిరుపయోగమైన దీవిమీద  
అనవసరంగా ప్రభుత్వ నిబ్బందినుంచి అర్థంలేని ఖర్చు  
ఎందుకు భరించాలని అక్కడి ఆటవిక జాతి ప్రజల్లోనే  
కాస్త తెలివితేటలున్న వ్యక్తిని దీవికి అధికారిగా నియ  
మించింది.

అతని పేరు డోంగా! అతను బ్రిటిష్ వారు కట్టించిన  
భవనంలో వుండి అక్కడి ప్రజల బాగోగులు చూస్తూ,  
ఒక తెగవారు మరో తెగవారిని పీడించకుండా తగు  
జాగ్రత్తలు తీసుకుంటూ కేంద్రప్రభుత్వానికి నెలనెలా  
రిపోర్ట్ పంపాలి.

ఆ రిపోర్ట్ పంపే పద్ధతి ఏమిటంటే, ఆ దీవి చుట్టు  
పక్కలనించి మన వర్తక ఓడలు అడపాదడపా వస్తూ

పోతూ వుంటాయి. ఆ ఓడలే రిపోర్ట్స్ చేరవేస్తుంటాయి. అలాగే, ప్రభుత్వ ఆదేశాలు అందిస్తుంటాయి.

కొన్ని సంవత్సరాలు ఇలా, ఏ బాదరబందీ లేకుండా అక్కడి అడ్మినిస్ట్రేషన్ నడిచింది. తరవాత, పరిస్థితి బెడిసికొట్టింది.

డోంగా, కాలక్రమేణా తనక్కడి మకుటంలేని మహారాజు ననుకుంటూ వ్యవహరించసాగేడు. నెలనెలా ప్రభుత్వానికి పంపవలసిన మంట్ల రిపోర్ట్ పంపడం ఆపేడు. స్థానిక ప్రజల్లోంచి నౌకానృప్రవృత్తిగల కొందర్ని చేరదీసి, వారి అండతో నియంతలా ప్రవర్తించసాగేడు.

ప్రభుత్వం ఈ విషయం గమనించి, వెంటనే ఓ.వి.ఎస్. ఆఫీసర్ని అక్కడికి గవర్నర్ గా నియమిస్తూ పంపింది. ఆ గవర్నర్ తన సిబ్బందితో అక్కడికళ్ళి, ప్రభుత్వ భవనంలో వున్న డోంగానూ, అతనిఅనుచరుల్ని బెటికి తరిమేడు.

అంతే! ఆరునెలల వ్యవధిలో అతనూ అతని సిబ్బంది అనూహ్య పరిస్థితుల్లో ప్రాణాలు కోల్పోయారు. మన సి. బి. ఐ. అధికారుల దర్బారుకై అక్కడికళ్ళివచ్చి, ఎంత ప్రయత్నించినా వాళ్ళ మరణానికి కారణాలేమిటో తెలియలేదన్నారు.

ఆ గవర్నర్ వెంటనే, డోంగా మళ్ళీ ప్రభుత్వ భవనంలో ప్రవేశించి తనకుతానేపరిపాలన మొదలుపెట్టేడు. కేంద్ర ప్రభుత్వం వెంటనే ఓ రిటైర్డ్ మిలిటరీ కర్నల్ని గవర్నర్ గా పంపిందక్కడికి. అతనివెంట పదిమంది సాయుధ సిబ్బంది వెళ్ళారు.

కర్నల్, అతని సిబ్బంది కూడా నెల తిరక్కుండానే హఠాత్తుగా దీవినుంచి అదృశ్యమయ్యారు.

ప్రభుత్వం మళ్ళీ సి. బి. ఐ. అధికార్లని పంపింది. వాళ్ళక్కడికళ్ళి చూస్తే డోంగా, అతని అనుచరులూ ప్రభుత్వ భవనంలో తిప్పవేసి ఉన్నారు. కర్నల్ ఏమయ్యేడని అడిగితే, తనకు తెలియదన్నాడుట. నువ్వి క్కడేం జేస్తున్నావని ప్రశ్నిస్తే, భవనం ఖాళీగావుంది, పరిపాలనా భారం ఎవ్వరో ఒకరు చూడాలికదా? అన్నాడుట.

సానిక ప్రజలకి మన భాష తెలియదు. అందుకే వాళ్ళని ప్రశ్నించి ఆరాలు తియ్యలేకపోయారు. అదృశ్యమైన కర్నల్ తోసం, అతని సిబ్బందితోసం అధికార్లు ఎంత ప్రయత్నించినా జాడ తెలియక విసిగి వచ్చేకారు.

ఆ తరవాత, ఈమధ్య ఓ విచిత్ర సంఘటన జరిగింది. మన దేశానికి చెందిన ఓ వర్తక ఓడ సిబ్బంది సముద్ర ప్రయాణం చేస్తూ, విశ్రాంతి తోసం ఆ దీవి ఒడ్డున లంగరు వేసి దీవిలో ప్రవేశించారుట.

డోంగా, అతని అనుచరులూ వాళ్ళని చుట్టూముట్టి బంధించి, వాళ్ళదగ్గిరున్న వస్తువులూ, డబ్బూ ఊడ లాక్కుని తరిమేసారుట. ఆశ్చర్యం ఏమిటంటే డోంగా, అతని అనుచరులదగ్గిర ఇప్పుడు రైఫిళ్ళుకూడా ఉన్నాయిట!

దీన్నిబట్టి డోంగా ప్రభుత్వాని కెదురుతిరుగుతున్నాడనీ, అంతక్రితం జరిగిన సంఘటనలలో అతనికి సంబంధం వుందనీ ఎవ్వరికైనా అనుమానం వస్తుంది. అందుకే ఈ సారి ప్రతిభావంతుడైన ఓ పోలీస్ అధికారిని గవర్నర్

అనేమిషతో అక్కడికి పంపించి ఊణ్ణంగా దర్యాప్తు జరిపించాలని నిశ్చయించాం.

మిస్టర్ రాజారెడ్డి! ఇదివరకు మీరు అనేక స్పె కేసుల్లో పనిచేసి విజయం సాధించారు. అందుకే నేను మీ పేరు వుదహరించాను. డిప్యూటీ మిద మీరక్కడికల్సి ఆరాతియ్యవలసి వుంది. మీ వెంట ఎవ్వర్ని తీసికళ్ళ దలిచినా, ఏవీ వస్తువులు తీసికళ్ళదలిచినా తక్షణం ఏర్పాటు చేస్తాను” అంటూ ముగించేడు స్పెషల్ బ్రాంచ్ డైరెక్టర్ పినాక్ పాణి.

“ఆల్ రైట్! వెళ్ళడానికి నేను సిద్ధంగా ఉన్నాను సార్! నా వెంట సారంట్ డేవిడ్ నీ, మరో నలుగురు సాయుధ సిబ్బందినీ తీసికళ్తాను” అన్నాను నేను.

“ఓ. కే! మీరంతా అక్కడ చాలా అప్రమత్తంగా వుండాలి. ఏక్షణంలో ఎటువంటి ప్రమాదం వాటిల్లు తుందో ఊహించడం కష్టం. బీకేర్ ఫుల్ మిస్టర్ రాజారెడ్డి!” అన్నాడు పినాక్ పాణి హెచ్చరిస్తూ.

## 2

సాయంత్రం నాలుగుగంటల ప్రాంతంలో మమ్మల్ని గాజాదీవి శ్రేర్చింది స్టీమర్.

డెక్ మీద నిల్చుని, బైనాక్యులర్స్ తో ముందు దీవిని పరిశీలించాను. చుట్టూ ఎటుచూసినా చెట్టూ చేమలూ, దిబ్బలూ, మెట్టలూ కనిపిస్తున్నాయి. మనిషి ఏపు లేదు.

“డేవిడ్! లగేజ్ కేబిన్ లోంచి సామాను దించండి” ఆజాపించాను.

సారంట్ డేవిడ్, మరో నలుగురు సాయుధ సిబ్బంది మేము తెచ్చుకున్న సామానంతా ఒడ్డుకు చేర్చారు. కొన్ని

నెలలవరకూ సరిపడే రేషన్, ఇతర నిత్యావసర వస్తువులూ నిండి ఉన్నాయందులో.

జేబులోంచి మ్యాప్ లాగి, మేము ఎటువెళ్ళితే ప్రభుత్వ భవనం చేరుకుంటామో దిశ చూసుకుని, సీమర్ కౌంట్రీ క్వీట్స్ లు చెప్పి, సామాన్లు ఎత్తుకుని బయలుదేరాం.

గుట్టలూ మిట్టలూ దాటి కొద్దిదూరం వెళ్ళాక దూరాన గుడిసెలూ, చిన్న మైదానం, దాని పక్కనే ఎత్తైన భవనం కనిపించేయి. భవనం పైన మనదేశపు త్రివర్ణ జెండా ఎగురుతోంది.

“మనగమ్యం అదే!” అన్నాడు దేవిడ్ ఉత్సాహంగా. పావుగంటలో అక్కడికి చేరుకున్నాం.

విశాలమైన భవన ద్వారం ముందు నలుగురైదుగురు వ్యక్తులు నిల్చుని కనిపించేరు. వారిలో ఓ వ్యక్తి పొడుగ్గా, దృఢంగా నీలిరంగు యూనిఫాంలో వున్నాడు.

చేతులు రెండూ నడుంమీద పెట్టి మావైపు తీక్షణంగా చూస్తున్నాడు. అప్పుడు గమనించేను. అతని నడుంకి వేలాడుతున్న పొడవాటి కత్తి, అతని నెనక నిల్చున్న నలుగురు వ్యక్తుల భుజాలకి రైఫళ్ళు వేలాడుతున్నాయి.

“ఎవరు మీరు? ఇక్కడికెందుకొచ్చారు?” అడిగేడతను వచ్చీరాని ఇంగ్లీషులో.

“ఆ ప్రశ్నే నేను మిమ్మల్నడుగుతున్నాను. ఇది ప్రభుత్వ భవనం. మీరక్కడెందుకున్నారు?” అడిగేను ఆధికారపూర్వకంగా.

“నా పేరు జనరల్ బాసో! మా దీవిలో ప్రవేశించడానికి మీదగిర అనుమతి పత్రాలున్నాయా?” అన్నాడతను మమల్ని తీక్షణంగా చూస్తూ.

“నువ్వు ఏదేశపు జనరల్ వో తెలుసుకోవచ్చా?” అడిగేను ఆశ్చర్యంగా.

“ఈ గాజాదీవి సైన్యాధ్యక్షుణ్ణి!”

ఆ జవాబుతో మా నోటమాట పెగలేదు! వాడంత నిర్లక్ష్యంగా, దురుసుగా మాట్లాడుతోంటే నాకు కళ్ళు మండిపోయింది.

“మిస్టర్ బాసో! నేనెవరో తెలుసా? ఈ దీవికి భారత ప్రభుత్వం పంపిన కొత్త గవర్నర్ ని. ఈ ఊణం నించీ నన్నూ, నీ సైన్యాన్ని డిస్మిస్ చేస్తున్నాను. తక్షణం ఆయూనిఫాంలు విడిచి, మీ ఆయుధాలు కింద పడేయండి!” అన్నాను కఠినంగా.

గవర్నరనగానే బాసో ఒక్కసారి ఉలిక్కిపడ్డట్టు గమనించేను. మరుక్షణం వాడి పెదాలమీద కుత్రిమ నవ్వు ప్రత్యక్షమైంది. నడుం మీంచి చేతులుతీసి మిలిటరీ పద్ధతిలో సెల్యూట్ కొట్టేడు.

“అయాప్ వెరీ సారీ సార్! మీ రవ్వరో తెలియక అలా మాట్లాడేను. నన్ను క్షమించండి” అన్నాడు నక్క వినయం ఒలకబోస్తూ.

“ఈసారి వదిలిపెడుతున్నాను. మళ్ళీ ఇటువంటి తల బిరుసు పనులు సహించేదిలేదు. ఏదిఏమైనా నువ్వీయూనిఫాంలలో వుండటానికి వీలేదు. నువ్వు నీ అనుచరులూ ఈ నిమిషంనించి మామూలు పౌరులు. తెలిసిందా?... డోంగా ఎక్కడ?”

నా మాటలకి వాడి మొహం అవమానంతో జేవురించింది. చేత్తో మానంగా లోపలి వెళ్ళు సెగ చేసేడు.

“సామాను ఇక్కడే పెట్టి మీరు నావెంట రండి.”  
అంటూ భవనంలో అడుగుపెట్టేను.

అదొక విశాలమైన హాలు. అక్కడి వస్తువులూ, ఫర్నిచరూ, గోడలకి వేలాడుతున్న చిత్రపటాలూ అన్నీ, అలనాటి బ్రిటిష్ వారి వేనని తెలుస్తూంది. నేలమీదబాగా మాసిన ఓ తివాచీ పరచివుంది.

మా చూపులు హాలు మధ్య సోఫాలో కూర్చుని, గండుపిల్లలా చూస్తున్న ఓ వ్యక్తి మీద నిలిచేయి. నల్లగా గున్న వీసుగులా వున్నాడు. గణపతి బొజ్జ, ఉంగరాలు తిరిగి బుర్రకి అతుక్కుపోయిన పొట్టి జుత్తు, దోసకాయ లాటి పెదాలు.

“డోంగా నువ్వేనా?” అడిగేను.

“యస్!” అన్నాడతను ఇంగ్లీషులో.

“నేను భారత ప్రభుత్వం పంపిన కొత్త గవర్నర్ ని. సాధ్యమైనంత త్వరగా నువ్వీ భవనం ఖాళీజేసి వెళ్ళిపోవాలి. లేకుంటే నా మనుషులచేత బలప్రయోగం చెయ్యవలసి వుంటుంది జాగ్రత్త!” అన్నాను అధికార పూర్వకంగా.

డోంగా రెండునిమిషాలు మానంగా మావైపు చూసి “మీ రిక్కడ వుండటానికి వచ్చారన్నమాట!” అన్నాడు.

“ఔను. ఏం, నీకిష్టంలేదా?”

“నా కిష్టమైనంతమాత్రాన సరిపోదు. గాబా తల్లి బెటివారిని ఆమోదించదు!”

“ప్రాణంలేని ఈ దీవి మమ్మల్ని ఆమోదించినా, ఆమోదించకపోయినా మాకేం? ముందు నీ ఆంబోతు శరీరాన్ని ఇక్కణ్ణించి అవతలికి తీసికెళ్ళు!”

“మీరిక్కడ వుంటే, అనేక అరిష్టాలకి గురౌతారు! తరవాత చింతించి లాభంలేదు!” అన్నాడు డోంగా లేనూ.

“మమ్మల్ని బెదిరిస్తున్నావా?”

“నో సర్! వాస్తవాన్ని తెలియజేస్తున్నాను.”

“ప్రస్తుతం మాకు నీ సలహాలు అవసరంలేదు. కావాలనుకున్నప్పుడు పిలిపించి అడుగుతాం. నీవు మాతో స్నేహపూర్వకంగా సహకరించేవంటే అన్నివిధాలా లాభం పొందుతావు. లేదా కఠిన శిక్షకి గురౌతావు... ఇహ నీ మనుషుల్లో చెప్పి, ఇక్కణ్ణించి మీ సామాను మోసుకెళ్ళమని.”

డోంగా రెండు నిమిషాలు మమ్మల్ని గుర్రుగా చూసి, స్థానిక భాషలో బిగ్గరగా ఏదో అన్నాడు. మరుక్షణం బాసో, అతని అనుచరులూ పరుగెత్తుకు వచ్చారు. డోంగా వాళ్ళతో సామాను మోసుకెళ్ళమని చెప్పేడు. వాళ్ళు మాటాడకుండా ఒక్కొక్కరూ లోనికెళ్ళి సామాను మోసుకుని బైటికి తీసికెళ్ళారు.

అంతా అయ్యేక “వరీ గుడ్! ఇప్పుడు మీ ఆయుధాలూ, యూనిఫాంలూ యిక్కడ వదిలివెళ్ళండి,” అన్నాను వాళ్ళతో.

బాసో, అతని అనుచరులూ డోంగావైపు ప్రకారం కంగా చూసేరు.

డోంగా వాళ్ళతో ఏదో అన్నాడు.

మరుక్షణం అంతా తమ తమ ఆయుధాలూ, యూనిఫాంలూ తీసి కింద పడేశారు.

“ఇక మీరు వెళ్ళవచ్చు!” అన్నాను.

అంతా బైటికి నడిచారు.

“ఊళ్ళో స్థానిక ప్రజలెవ్వరూ కనిపించడం లేదే” అన్నాడు డేవిడ్ బైటికి చూస్తూ.

“మనల్ని చూసి భయపడి గుడిసెల్లో దాక్కుసుంటారు. వాళ్ళ సంగతి తరువాత చూద్దాం. ముందు మన సామానంతా లోనికి తెచ్చి, పెట్టవలసిన గదుల్లో సర్దండి.

చీకటి కూడా పడుతోంది. ఈ దీవిలో ఎలక్ట్రిక్ లైట్ల ప్రసక్తి లేదు. భవనంలో లాంతర్లు వుండివుంటాయి. వాటిని భద్రం చేసి వెలిగించండి. మనం యిక్కడ చాలా అప్రమత్తంగా వుండాలి. ప్రమాదం ఏ క్షణంలో, ఏ దూపంలో వస్తుందో తెలీదు. రివాల్యూర్స్ అనుక్షణం వెంట సిద్ధంగా ఉంచుకోవాలి” అన్నాను హెచ్చరిస్తూ.

రాత్రి ఎనిమిది గంటలకి ఆందరం డైనింగ్ హాల్లో కూర్చుని భోజనం చేస్తున్నాం. ఆ నిశ్శబ్ద నిశీధిలో హఠాత్తుగా దూరాన ఎక్కడో డప్పుల మోత వినిపించడం ప్రారంభమైంది.

ఈ సేపటికి రెండోవైపునించి వినిపించసాగింది. కొద్ది సేపటికే మూడోదిశ నుండి బిగ్గరగా డప్పులు మోగ సాగేయి. ఆందరం చెవులు రిక్కించి ఆ చప్పుళ్ళు వింటున్నాం.

“ఆటవికులు ఏదో వేడుక జరుపుకుంటున్నట్టున్నారు!” అన్నాడు డేవిడ్.

“నేనలా అనుకోడం లేదు. డప్పులు మోగుతున్న తీరునుబట్టి, వాళ్ళా శబ్దాల ద్వారా తమ తెగవాళ్ళకి

ఏవో సంకేతాలు అందజేస్తున్నట్టు తోస్తోంది” అన్నాను.

“అంటే, మనం టెలిఫోన్లలో మాట్లాడుకున్నట్టు వాళ్ళు డప్పుల ద్వారా మాట్లాడుకుంటున్నారన్న మాట వీళ్ళిలా రాత్రంతా డప్పులు వాయిస్తూ కూర్చుంటే మనకి నిద్రెలా పట్టేది?”

“బహుశా, మనల్ని యిబ్బంది పెట్టడానికే వాయిస్తున్నారేమో!”

“నాగరిక ప్రపంచానికి ఎంతో దూరంలో సముద్రం మధ్య వున్న ఈ దీవిలో డోంగాకూ, అతని అనుచరులకూ రైఫళ్ళూ, గ్రూ ఎక్కణ్ణించి వచ్చివుంటాయి?”

“ఇంతక్రితం ఇద్దరు గవర్నర్లూ, సాయుధ సిబ్బంది యిక్కడికి వచ్చి, మృత్యువాత బడ్డారు కదా, ఆ రైఫళ్ళు వాళ్ళవే ఆయుంటాయి!”

“ఐతే, వారివద్ద యింకా కొన్ని ఆయుధాలుండవచ్చు మరి?”

తలూపేను.

భోజనాలయ్యేక అందరం ఒకే గదిలో పక్కలు వేసి నడుం వాల్చాం.

పడుకోబోయే ముందు జాగ్రత్తకోసం భవనం తలుపులన్నీ చెక్ చేసి గడియలు బిగించాం.

ప్రయాణంలో బాగా అలసి వుండటవల్ల వెంటనే కునుకు పట్టింది.

### 3

ఎందుకో చటుక్కున నిద్ర మేల్కొంది!

కాసేపు వెల్లికిలా పడుకుని, దిండుకిందినుంచి రిస్టువాచీ

తీసి మానేను. రాత్రి ఒంటిగంట! దూరాన అడవిలోంచి  
లీలగా నక్కల ఊలటూ, మృగాల అరుపులూ, డప్పుల  
మోతలూ వినిపిస్తున్నాయి.

హఠాత్తుగా హాలు తలుపు ఎవ్వరో దబదబ బాదిన  
శబ్దం!

అప్పటికే మిగతావాళ్ళంతా మేల్కొన్నారు.

“గెటప్! మీమీ పిస్తోళ్ళు తీసుకుని లేవండి” అంటూ  
మంచం దిగేను.

అందరం హాల్లోకి నడిచాం. ఆగి ఆగి వినిపిస్తూంది  
తలుపుమీద శబ్దం.

చేతిలో పిస్తోలు సిద్ధంగా పట్టుకుని, మెల్లిగా గడియ  
తీసి తటాలున తలుపు తెరిచేను.

మసక చీకట్లో గుమ్మాని కవతల ఓవ్యక్తి పీచుగా  
పెరిగిన జుత్తు, అస్తవ్యస్తంగా పెరిగిన గెడ్డం, తిండిలేక  
ఎండిపోయిన దవడలు, లోతుగా పీక్కుపోయిన కళ్ళు.  
చిరిగి పేలికలైన పాంటూ, షర్టు, ఎంతో దూరంనించి  
పరిగెత్తుకు వచ్చినట్టు ఆయాసపడుతున్నాడు.

“ఎవరు నువ్వు?” అడిగేను ఇంగ్లీషులో.

అతను పలక లేదు. పలికే ఓపిక లేనట్టూ, నిల్చునే  
సత్తువలేనట్టూ మొదలు నరికిన చెటులా కిందకూలేడు.  
అందరం ఒకరి మొహాలొకరం చూసుకున్నాం.

“ఎత్తి సోఫాలో పడుకోబెట్టండి!” అన్నాను.

అతని మొహంమీద నీళ్ళు చిలికిన కాసేపటికి కళ్ళు  
తెరిచి, మెల్లిగా లేచి కూర్చున్నాడు. అప్పుడు గమనిం  
చేను. పాదరక్షలు లేకుండా రాగ్యూ రప్పల్లో తిరగడం  
వల్ల అతని కాలివేళ్ళు బాగా గాయపడి వున్నాయి.  
అతను సానిక పొరుడిలా కనిపించడం లేదు!

సోఫా చుట్టూ నిల్చున్న మమ్మల్ని చూడగానే అతని కళ్ళు మెరిసేయి. “భగవంతుడు దయామయుడు, అందుకే మిమ్మల్ని నన్ను ఆదుకోడానికి పంపేడు. ఇహ నాకేం భయం లేదు” అన్నాడు హిందీలో.

“మీ రెవ్వరు? ఇక్కడికెలా వచ్చారు?” అడిగేడు డేవిడ్ ఆశ్చర్యంగా.

“నా పేరు జై రాజ్! ఇంతక్రితం ఇక్కడికి పంపబడ్డ గవర్నర్ గారి సిబ్బందిలో ఒకణి!”

“ఆయనిప్పు డెక్కడున్నారు?” అడిగేను ఆత్యంత గా. అతను నిట్టూర్చి - “స్వర్గంలో!” అన్నాడు.

“మా గెంతుమంది వచ్చారిక్కడికి?”

“గవర్నర్ గారితో కలిపి పన్నెండుమంది!”

“మిగతా వాళ్ళెక్కడున్నారు?”

“వాళ్ళ శవాలు యిప్పటికీ శవాలుగా ఉండి ఉంటే వాళ్ళు చనిపోయేరనుకోవాలి!”

“అంటే?” అన్నాను అర్థంకాక.

“చెబితే మీరు నమ్మరు సార్!”

“ప్లీజ్! ప్రాసీడ్.”

“ఇక్కడి మనుషులు చనిపోయినవాళ్ళని మళ్ళీ బ్రతికిస్తారు!”

పకపక నవ్వేళాం అందరం.

“అలా నవ్వకండి. ఇది నిజం. నా కళ్ళారాచూసేను.”

అధిక భయంవల్ల అతనిలా పిచ్చిగా మాట్లాడుతున్న డేమో అనుకుంటూ మాటమార్చేను. “అందరూ చనిపోగా మీరొక్కరూ ఎలా తప్పించుకో గలిగారు? తప్పించుకుని ఇన్నాళ్ళూ ఎలా జీవించారు?”

“గవర్నర్ గారితో సహా ఒక్కొక్కరూ ఊహించని విధంగా అదృశ్య మవుతుండటంతో నేను భయపడి నా వంతు రాకముందే ఈ భవనం వదిలి అడివిలోకి పారిపోయేను.

తరువాత కొండమీది శిథిలమైన కోటలో తలదాచుకున్నాను. అడివిలో దొరికే పళ్ళూ, దుంపలూ తింటూ యింత కాలం ప్రాణాలు నిల్చుకున్నాను. ఒక్కోసారి పక్షుల్ని చంపి పచ్చి మాంసం తిన్న కోజాలూ వున్నాయి. బైట ప్రపంచంతో ఎటువంటి సంస్కారం లేకుండా ఏకాకిగా వుంటూ నేనూ ఓ అడివి మనిషినైపోయేను” అన్నాడతను రుద్ధ కంఠంతో.

“కొండమీద కోటలో వీళ్ళు మిమ్మల్ని కనుక్కోలేక పోయేరా?”

“ఆ కోటలో ప్రేతాత్మలు నివసిస్తాయని స్థానిక ప్రజల్లో ఓ మూఢనమ్మకం వుంది. అందుకే ఎవ్వరూ ఆ కోటవైపు రారు.”

“గవర్నర్ గారినీ మిగతా వాళ్ళనీ వీళ్ళు తుపాకులతో కాల్చి చంపారా?”

“వీళ్ళు ఎవర్నీ ఆయుధాలతో చంపరు!”

“మరి?”

“మంత్రాలతో!”

“గవర్నరుగారి వెంట మీరు ఏ ద్యూటీ మీద వచ్చారు?”

“సెక్యూరిటీ ఆఫీసర్ గా. నేను రిటైర్డ్ మిలిటరీ మేజర్నీ!”

“ఒక మిలిటరీ ఆఫీసర్ మంత్ర తంత్రాలని నమ్ము

తున్నాడంటే నాకు చాలా ఆశ్చర్యంగా వుంది” అన్నాను  
అతన్ని పరీక్షగా చూస్తూ.

అతను నిట్టూర్చేడు. “మీరు నా మాటల్ని వేళా  
కోశంగా తీసుకుంటున్నారు. నేను రెండు యుద్ధాల్లో  
పాల్గొన్నాను. ఒకప్పుడు నాకూ మంత్రతంత్రాల మీద  
నమ్మకం వుండేది కాదు. కాని, ఇక్కడ కళ్యాణా  
చూసేక నమ్మక తప్పలేదు. మీరు దోంగానూ, అతని  
అనుచరుల్ని చూశారా?”

“చూడటం కాదు. ఇక్కణ్ణించి తన్ని తరిమేశాం.  
వాళ్ళంటే నీకు భయమా?”

“నొ.నొ! నిజానికి వాళ్ళు కూడా ఒకరికి భయ  
పడుతూ ఇక్కడ జీవిస్తున్నారు. వాళ్ళే కాదు, ఈ దీవి  
ప్రజలంతా ఒకే ఒక వ్యక్తికి భయపడుతూ బ్రతుకు  
తున్నారు.”

“ఎవ్వరతను?”

“భారుంగా!”

“వాడెవ్వడు?” అడిగేడు దేవిడ్ ఆశ్చర్యంగా.

“మహామాంత్రికుడు! వాడే తన మంత్రవిద్యతో  
తన ప్రత్యర్థిని చంపి, వాళ్ళని తిరిగి ‘కాఛా’ లుగా  
మార్చేస్తాడు.”

“కాఛా అంటే?”

“స్థానిక భాషలో దెయ్యాన్ని ‘కాఛా’ అంటారు.  
వివరంగా చెప్పాలంటే, వాడు తన ప్రత్యర్థిని చంపి  
తిరిగి ‘కాఛా’ రూపంలో బ్రతికించి తన బానిసగా  
మార్చుకుంటాడు. అడవిలో వాడికి పెద్ద చెఱకు తోట  
లున్నాయి.

ఆ చచ్చిబ్రతికిన మనుషులచేత వాడా తోటల్లో వెటి  
చాకిరి చేయించుకుంటాడు. దయచేసి మీరు నామాటలు  
నమ్మండి. మనం ఎంత త్వరగా ఈ దీవి వదిలి వెళ్ళిపోతే  
అంత మంచిది.”

“వెళ్ళకపోతే ఏమాతుంది?”

“ఈ ఇంటి తలుపుమీద తెల్లని క్రాస్ గుర్తు పడి  
తీరుతుంది.”

అర్థంగాక మేము ఒకరి మొహాలొకరం చూసు  
కున్నాం.

“ఇక్కడి ప్రజలకి రాత్రిళ్ళు నిద్రపట్టదు. ఎప్పుడో  
ఇంటి తలుపుమీద క్రాస్ గుర్తు పడుతుందో, ఎవ్వడి  
చావు మూడుతుందో అని గుండెలు గుప్పెట్లో వెట్టుకు  
గడుపుతారు.”

“క్రాస్ గుర్తుపడితే ఏం జరుగుతుంది?”

“మరణం! తరవాత కాఛా!!”

“ఆ గుర్తు ఎవరు వేస్తారు?”

“తెలీదు. రాత్రి గుర్తుపడుతుంది. తరవాత ఆ ఇంట్లో  
ఎవ్వరో ఒకరు మరణిస్తారు!”

“మీరు వచ్చినప్పుడు కూడా ఈ ఇంటి తలుపుమీద  
గుర్తుపడిందా?”

“ఔను!”

“మీరీ దీవిలో అనుగు పెట్టినప్పట్నీంనీ ఏం జరిగిందో  
కాస్త వివరంగా చెబుతారా?”

“చెబుతాను. ముందు నాకు తినడానికేమీనా  
ఇవ్వండి. మనుషులు తినే తిండి తిని ఎంతో కాలమైంది!”  
అన్నాడతను పెదాలు తడుపుకుంటూ.

“మాటలో మీ ఆకలి దప్పికల గురించి అడగటం మరిచేను. సారీ!” అంటూ డేవిడ్ కి నెగ జేశాడు.

లోనికెళ్ళి, తినుబండారాలలో పేటు నింపి తెచ్చేడు డేవిడ్.

పేటుమీద చిరుతలా దాడిజేసేడతను. కన్ను మూసి తెరిచేలోగా పేటు శుభ్రంగా కడిగినట్టు ఖాళీచేసేడు. తరవాత శ్రేలో కాఫీ తెచ్చి అందరికీ తలో కప్పు ఇచ్చేడు డేవిడ్.

కాఫీ తాగేక తృప్తిగా త్రేన్ని ప్రారంభించేడతను. “మేమీ భవనంలో ప్రవేశించేసరికి డోంగా, బాసో, అతని అనుచరులూ వున్నారక్కడ. గవర్నర్ గారు వాళ్ళని తీవ్రంగా అవమానించి, భవనంలోంచి గంటేళారు.

స్థానిక ప్రజలు మమ్మల్ని చూసి విపరీతంగా భయపడు తున్నట్టు కనిపించేరు. రెండు మూడు రోజులవరకే తే ఊళ్ళో మనిషి ఛాయ కనిపించలేదు. మేము వచ్చామని తెలిసి గుడిసెల్లో దాక్కున్నారు!

దీన్నిబట్టి భారంగా, డోంగా, బాసోలు ప్రజల్లో మా మీద తప్పుడు ప్రచారంజేసి భయం రేకెత్తించి వుంటారని గ్రహించేము. తరవాత అబ్దుల్ అనే ఒక వ్యక్తి మమ్మల్ని కలుసుకోవడానికి వచ్చేడు. అతను ఇండో నీషియా నివాసి. చాలా రోజులక్రితం ఇక్కడికి వచ్చి సిరపడాడు.

ఊళ్ళో చిన్న దుకాణం తెరిచి నూదులూ, దారాలూ పూసలూ, దువ్వెనలూ, అద్దాలూ, ముతకరకం బట్టలూ, మొదలైనవి స్థానిక ప్రజలకమ్మేవాడు. ఇక్కడ కరెన్సీ

నడవదు గనక వాటికి బదులు ముత్యపు చిప్పలూ, గంధం చెక్కలూ మొదలైనవి పుచ్చుకునేవాడు. ఏడాది వరకూ వాటిని పోగుచేసి ఇండోనేషియా తీసికెళ్ళి అమ్మి డబ్బు జేసుకునేవాడు.

అతను మావద్దకి వచ్చి జేసిన ఫిర్యాదు ఏమిటంటే, డోంగా, బాసోలు అతన్ని వ్యాపారం జేసుకొనివ్వకుండా పీడిస్తున్నారుట. టాక్సో రూపంలో విపరీతంగా డబ్బు గుంజుతున్నారుట. ఈ అన్యాయం ఇలాగే కొనసాగితే తను ఎక్కువకాలం ఎక్కడ బ్రతకలేననీ, తను వెళ్ళిపోతే తన కారణంగా ఎక్కడి ప్రజలకు దొరుకుతున్న నిత్యావసర వస్తువులు కూడా దొరకవనీ, వాళ్ళకు నచ్చజెప్పి తన నోలికి రాకుండా చెయ్యమనీ వేడుకున్నాడు. గవర్నర్ గారు అతనికి హామీ ఇచ్చి పంపేరు!”

“నేను అబ్దుల్ ని చూడాలి. ఎక్కడున్నాడతను?”

జై రాజ్ నిట్టూర్చి — “ఇంకెక్కడి అబ్దుల్! మమ్మల్ని కలుసుకున్న రెండవ రోజు అతని ఇంటి తలుపుమీద గ్రాస్ గుర్తు కనిపించింది. అదేరోజు అతను ఊహించని విధంగా మరణించాడు. ఆ హఠాత్సంఘటనకి మేము నివ్వరబోయాం.

అతని శవాన్ని స్వయంగా నేను దగ్గరుండి సమాధి చేయించేను. మర్నాడు వెళ్ళి చూస్తే ఆ సమాధి తవ్వి వుంది. అందులో పూడ్చిన అబ్దుల్ శవం అదృశ్యం!”

“అంటే, భారంగా ఆ శవాన్ని తీసి, మళ్ళీ బ్రతికించి కాచాగా మార్చేడంటారా?” అడిగేను నవ్వుతూ.

జై రాజ్ తలూపాడు. “ఆ తరవాత ఒకరోజు ఈ

భవనం తలుపుమీదకూడ క్రాస్ గుర్తు పడింది. అంతే!  
గవర్నర్ తో సహా రోజుకొకరు అదృశ్యం కాసాగారు.  
నేను భయపడి పారిపోయి కోటలో దాక్కున్నాను.

ఆ కోటమించి చూస్తే సముద్రంలో బాటు, ఈ దీవి  
మొత్తం కనిపిస్తుంది. ఈ రోజు సాయంత్రం మీరు షిప్ లో  
వచ్చి ఈ దీవిలో దిగడం చూసేను. ఎవ్వరో కొత్త  
గవర్నర్ వచ్చి ఉంటారని ఊహించేను. నా ప్రాణం  
లేచివచ్చింది. చీకటిపడగానే రహస్యంగా ఇక్కడికి  
చేరేను. దయచేసి నా మాటలు నమ్మి తక్షణం ఇక్క  
ణించి ప్రయాణం కట్టండి..." ఇంకా అతని మాట వూర్తి  
కాలేదు.

హఠాతుగా హాలు తలుపు కవతల, ఏదో శబ్దమెనటు  
నా పాము చెవులు పసిగట్టేయి! అందర్నీ సైలెంట్ అవ  
మన్నట్టు వేలితో సైగ జేసేను.

మళ్ళీ వినిపించింది శబ్దం.

"డేవిడ్ ఫాలోమీ." అంటూ పిస్తోలు అందుకుని  
అటు నడిచేను.

డేవిడ్ తో బాటు అందరూ సవ్యడికాకుండా నన్ను  
అనుసరించారు.

గడియలాగి చటుక్కున తలుపు తెరిచేను.

చీకటి! ఎవ్వరూ లేరు!!

"అదుగో, క్రాస్ గుర్తు!" జై రాజ్ అరిచేడు.

చటుక్కున తలుపు రెక్కమీద చూసేను.

సుద్దముక్కతో గీసిన క్రాస్ గుర్తు!

అదుతున్న ఊపిరి ఒక్కసారి ఆగిపోయినట్లు తోచింది  
మాకు.

“ఇక మనల్ని ఎవ్వరూ ఆదుకోలేరు. ముప్పు మూడక ముందే ఇక్కణ్ణించి మూటాముల్లె సర్దుకోడం ఉత్తమం!” అన్నాడు జైరాజ్ వణుకుతూ.

“మిస్టర్ జైరాజ్! పిరికితనం పనికిరాదు. దీన్నొక ఛాలెంజ్ గా తీసుకోవాలి మనం. భారంగా ఎక్కడుంటాడో తెలుసు మీకు?” అడిగేను తలుపుమూస్తూ.

“అడవిలో ఓ ఆటవిక దేవత గుడి వుంది. ఆ గుడి పక్కనే భారంగా గుడిసె వుంది.”

సాలోచనగా తలూపేను. దూరాన డప్పులశబ్దం వినిపిస్తూనే వుంది!

“ఆ డప్పుల శబ్దం ఏమిటి? ప్రతిరాత్రీ యిలాగే వినిపిస్తుందా?”

“ఊజూ వినిపించదు! కొత్త గవర్నర్ వచ్చిన ఊజూ ప్రారంభమయిందంటే ఆ గవర్నర్ పార్టీ అంతా తుడిచివేటుకు పోయేవరకూ వినిపిస్తుంది.”

“ఆల్ రైట్! మిగతా విషయాలు రేపు చూసుకుందాం. పదండి.” అంటూ పడగ్గదివైపు నడిచేను.

## 4

ఉదయం కాలకృత్యాలు తీర్చుకుని కేక్, బిస్కెట్, కాఫీలతో బ్రేక్ ఫాస్ట్ కానిచ్చాం.

ఊళ్ళో ఇంకా జనసంచారం లేదు. ఇద్దరు ముగ్గురు పిల్లలు ఓ గుడిసెముందు ఆడుకుంటూ కనిపించారు. కనీసం గోచిముక్క కూడా లేకుండా పూర్తి నగ్నంగా వున్నారు. అప్పుడప్పుడూ తలతిప్పి భయం భయంగా భవనంవైపు చూస్తున్నారు.

మూల జైరాజ్ ఇప్పుడు మామూలు మనిషయ్యేను.

నున్నగా గెడ్డం గీసుకున్నాడు. పాటిగా జుతు క త్తిరించు కున్నాడు. శుభ్రంగా స్నానంచేసి మేమిచ్చిన పాంటూ, షర్టు వేసుకున్నాడు.

“ఇక్కడ జైలుగది వున్నట్టు విన్నాను. దాన్ని ఓసారి చూడాలి. పదండి.” అన్నాను అందరితో.

“జోను. భవనం వెనకభాగంలో వుంది. దాని తాలూకు తాళంచెవి ఆ బల్ల సారుగులో ఉంటుంది.” అన్నాడు జైరాజ్ హాల్లో ఓమూల వున్న బల్లచూపిస్తూ.

తాళంచెవి తీసుకుని అందరం జైలుగది దగ్గరికెళ్ళాం. రాళ్ళతో పటిష్టంగా కట్టిన గది అది. లావుపాటి ఇనుప ఊచల తలుపు మూసి వుంది. కొక్కేనికి తక్కెడు బరువు తాళం వేలాడుతోంది.

దాని పక్కనే చిన్న సర్వెంట్ క్వార్టర్ కట్టేరు. క్వార్టర్ పక్కన అవతలికళ్ళే గేట్ వుంది. తాళం తెరిచి జైలుగది శుభ్రం జెయ్యమని సిబ్బందికి పురమాయించి నేనూ, డేవిడ్, జైరాజ్ తిరిగి హాల్లోకి వచ్చాం.

మనుషులెవ్వరై నా కనిపిస్తారేమోనని బై నాక్యులర్స్ తో ఊళ్లోకి చూసేను. ఓ గుడిసె కిటికీలోంచి ఎవ్వరో తొంగి చూస్తున్నట్టు లీలగా కనిపించింది.

“డేవిడ్! అదుగో, ఆ గుడిసెలోంచి ఎవ్వరో తొంగి చూస్తున్నారు. మీరిద్దరూ వెళ్ళి ఆ వ్యక్తిని తీసుకురండి” అన్నాను.

డేవిడ్, జైరాజ్ గబగబ బైటికి నడిచేరు. నేను గుమ్మంలో నిల్చుని బై నాక్యులర్స్ లోంచి వాళ్ళని గమనిస్తున్నాను. ఇద్దరూ గుడిసెని సమీపించి లోనికెళ్ళి ఓ నలభై ఏళ్ళ వ్యక్తిని బలవంతంగా ఇవతలికి తీసుకువచ్చేరు.

మరుక్షణం ఆ గుడిసెలో పిల్లలూ, స్త్రీలూ ఆరున్నొక్క రాగంలో ఊరించనా గేరు.

ఆ వ్యక్తి తనని విడిచిపెట్టమని డేవిడ్ కాళ్ళా వేళ్ళా పడుతున్నాడు. జై రాజ్ అతనికి నచ్చజెప్పతూ ఎలాగో భవనంవరకూ తీసుకువచ్చేడు. అతని నడుంచుట్టూ పులి చర్మం తప్ప మరేం లేవు.

ఆ వ్యక్తిని చూస్తూ స్నేహపూర్వకంగా నవ్వి - “నీకు ఇంగ్లీష్ అరమాతుందా?” అడిగేను.

అతను బెదురుచూపులు చూస్తూ తలూపేడు.

“ఎక్కడ నేర్చుకున్నావ్?”

“నా తండ్రి బ్రిటిష్ వారి దగ్గర పనిచేసేవాడు.”

“నీ పేరేమిటి?”

“షాంగో!”

“గాడ్ టు మీట్ యూ మిస్టర్ షాంగో. నేను మీ కొత్త గవర్నర్ని!” అంటూ చెయ్యి ముందుకు చాచేను.

షాంగో నా చేతిని ఏదో విషసర్పాన్ని చూసినట్టు చటుక్కున రెండడుగులు వెనక్కి వేసేడు.

“భయపడక! నేను మీ మిత్రుణ్ణి. మీ కష్టసుఖాలు చూడటానికి వచ్చేను” అన్నాను శాంతంగా.

అతను సందేహిస్తూ షేక్ హాండ్ యిచ్చి చటుక్కున చెయ్యి వెనక్కి లాక్కున్నాడు.

“ఆ గుడిసె దగ్గర ఆడుకుంటున్న పిల్లలు నీ పిల్లలేనే?”

షాంగో తలూపేడు.

“డేవిడ్! ఓ బిస్కెట్ పాకెట్ పట్టా” అన్నాను.

డేవిడ్ లోనికెళ్ళి ఓ క్రీమ్ బిస్కెట్ పాకెట్ పట్టు కొచ్చేడు.

దాన్ని షాంగో ముందుకు చాపుతూ “తీసుకో! దీన్ని నా బహుమతిగా నీ పిల్లలకివ్వు!” అన్నాను.

షాంగో భయం కొద్దికొద్దిగా దూరమైనట్టుంది. పాకెట్ అందుకుని సెల్యూట్ చేశాడు.

“మిస్టర్ షాంగో మీరు మమ్మల్ని చూసి భయపడ వలసిన అవసరం లేదు. మేము మీ మిత్రులం. మీ మీద ఎవ్వరైనా అత్యాచారాలు జరపడానికి ప్రయత్నిస్తే మాకు ఫిర్యాదు జెయ్యాలి.

వాటిని తక్షణం పరిష్కరించి మీకు మేలు కలగ చేస్తాం. మీలో ఎవరైనా జబ్బుపడ్డా, గాయపడ్డాయిక్కడికి వచ్చి కట్లు కట్టించుకోవాలి. మందులు తీసుకోవాలి. మీలో మీరు పరస్పరం కొట్లాడుకోవద్దు. చట్టానికి వ్యతిరేకంగా ప్రవర్తించేవాళ్ళు కఠినంగా శిక్షించబడతారు. ఈ విషయాలన్నీ నా సందేశాలుగా ఊళ్ళో వాళ్ళకి తెలియజెయ్యి!” అన్నాను.

ఈ సారి షాంగో భయం పూర్తిగా తొలగిపోయి నట్టుంది. మెరిసే కళ్ళతో సెల్యూట్ కొట్టేడు.

“ఠోజూ ఈభవనం ఊడ్చి శుభ్రం జెయ్యడానికిమాకో సర్వెంట్ కావాలి. మా దగ్గర ఉద్యోగం చేస్తావా?”

“చేస్తాను సార్!”

“ఐతే, భవనం వెనుక సర్వెంట్ క్వార్టర్ ఖాళీగా వుంది. గుడిసెలోంచి నీ భార్య పిల్లల్ని తీసుకొచ్చి అందులో వుండు” అన్నాను.

షాంగో పట్టరాని సంతోషంతో ఊళ్ళోకి పరిగెతాడు.

“జై రాజ్! మనం యిప్పుడు అడివిలో, భార్యం గా

నివాసానికి బైలుదేరబోతున్నాం. మీరు మా వెంట వుండి దారి చూపించాలి.”

అతని కళ్ళు భయంతో విప్పారాయి.

“మీరు అనవసరంగా భయపడుతున్నారు. దేనికైనా తెలింపు వుండాలి. అప్పుడే తాడో పేడో తేలిపోతుంది. మన చావులు ఈ దీవిలోనే రాసిపెట్టివుంటే ఎవరైనా తప్పించగలరా?”

జై రాజ్ చిన్నగా తలూపేడు.

ముగ్గురం మూడు రివాల్యూర్స్ నిండా గుళ్ళు నింపుకుని మరికొన్ని స్పేర్ బుల్లెట్స్ తీసుకుని, మిగతా వారిని భవనంలోనే జాగ్రత్తగా వుండమని చెప్పి బైలుదేరాం.

## 5

అడివి దట్టంగా వుంది. చెట్లూ చేమలూ దాటుకుంటూ నడుస్తున్నాం. అంతక్రితం ఆ మార్గం గుండా ఎవ్వరో నడిచినట్లు గడ్డి అడుక్కుపోయి చిన్న దారి ఏర్పడింది. ఆ దారి గుండా పడుతున్నాయి మా అడుగులు.

ముందు నడుస్తున్న జై రాజ్ చటుక్కున ఆగి—  
“అదిగో, అదే భారంగా నివాసం!” అన్నాడు తగ్గు స్వరంతో.

ముగ్గురం అక్కడే ఆగిపోయాం. చెట్ల ఆకులు కొద్దిగా తొలగించి జై రాజ్ చూపించిన వైపు చూసేను. పది గజాల దూరంలో కనిపిస్తోంది ఓ వికాలమైన గుడిసె. గుడిసె ఆవరణ అంతా శుభ్రంగా వుంది. దానిక్కాస్తా ఎడంగా మట్టితో కట్టిన చిన్న గుడి కనిపిస్తోంది.

గుడిసె ఆవరణలో వెనురు బొంగులతో చేసిన దిమ్మెల మీద కూర్చుని అకు చుట్టలు కాలుస్తూ మాట్లాడుకుంటున్నారు ముగ్గురు వ్యక్తులు. ఆ ముగ్గురో ఇద్దరు మాకు తెలి

సిన వారే. డోంగా, బాసోలు!

మూడో వ్యక్తి నల్లగా దృఢంగా వున్నాడు. వాడ తల చుట్టూ పొడవాటి పక్షి ఈకల కిరీటం వుంది. మెడలో రంగు రంగుల పూసల హారం, పులిగోళ్ళతో అలిన హారం వేలాడుతున్నాయి. మోచేతికి గవ్వల పట్టీలు, ఎడం చేతికి చిన్న చురుకత్తి బిగించి వుంది. నడుం చుట్టూ పులి చర్మం.

“భారంగా వాడే!” అన్నాడు జై రాజ్.

సాలాచనగా తలూపేను. “ముందు మీరిద్దరూ వాళ్ళ దగ్గరికళ్ళి కొత్త గవర్నర్ పిలుస్తున్నారని చెప్పండి. నేనిక్కడే వుండి రివాల్యూర్ తో మిమ్మల్ని కవర్ జేస్తుంటాను. బి కేర్ ఫుల్!”

డేవిడ్, జై రాజ్ ఆకుల్ని చీల్చుకుంటూ గుడిసెవైపు నడిచేరు. ఆకుల శబ్దం విని, ఆ ముగ్గురూ ఉలిక్కిపడి యిటు చూసేరు! తరవాత, నిదానంగా పొదల చాటు నించి బైటికి వచ్చి, వాళ్ళకి కనిపించేలా నిల్చున్నాను.

నా కుడిచెయ్యి జేబులో వుంది. వేళ్ళు రివాల్యూర్ మీద రెడీగా వున్నాయి. అక్కడే నిల్చుని చూడ సాగేను. డేవిడ్ మీద నాకు పూర్తి నమ్మకం వుంది. ఆతను మంచి బాక్సర్! పిడికిలి బిగించి డొక్కలో కుమ్మేడంటే, ఎంతటి వాడైనా కాండం నరికిన చెట్టులా కింద కూలవలసిందే.

డేవిడ్, జై రాజ్ వాళ్ళని సమీపించేరు. వినా ముగ్గురూ లేచి నిల్చోలేదు.

రెప్ప వెయ్యకుండా చిరుతల్లా చూస్తూ కూర్చున్నారు.

“మిస్టర్ భారంగా! కొత్త గవర్నర్ గారు వచ్చారు. నిన్ను పిలుస్తున్నారు పద!” అన్నాడు డేవిడ్.

భారంగా పలకలేదు.

“చెప్పేది నీకే!” అరిచేడు డేవిడ్.

భారంగా చటుక్కున ఖాండ్రించి నేల మీద ఉమ్మేడు.

కోపంతో డేవిడ్ మొహం జేవురించింది. “రాస్కల్ నీ పొగరిప్పుడే అణుస్తాను” అంటూ వాడు కూర్చున్న వెదురు దిమ్మెమీద కాలుపెట్టి గట్టిగా తోసేడు.

అత్యుక్తి భారంగా ఉన్నపళ్ళాన వెనక్కిపడాడు. మరుక్షణం స్ప్రింగులా ఎగిరి నిల్చున్నాడు. లేస్తూ చేతి పట్టాకి బిగించివున్న చురుకత్తి లాగేడు. నా చెయ్యి పిస్తోలుతో సహా జేబులోంచి యివతలికి వచ్చింది.

ఇంత జరుగుతున్నా దోంగా, బాసోలు బెల్లం కొట్టిన రాయిల్లా, అదేదో తమాషా చూస్తున్నట్లు కూర్చున్నారు. భారంగా చురుకత్తిని డేవిడ్ గుండెలో దింపడానికి చిరుతలా లంఘించేడు.

డేవిడ్ లాఘవంగా ఆ దెబ్బనించి తప్పించుకుని, పిడికిలి బిగించి వాడి పొట్టలో చావు దెబ్బ తీసేడు.

గావుకేక!

వాడా దెబ్బనించి తేరుకునేలోగా, డేవిడ్ బూటు కాలితో ఈడ్చి దొక్కలో తన్నేడు. భారంగా బాధ భరించలేక పొట్ట పట్టుకుని కిందకూలేడు.

అడుగులో అడుగు వేసుకుంటూ వాళ్ళని సమీపించేను.

దోంగాని చూస్తూ—“లే!” అన్నాడు డేవిడ్.

ఇద్దరూ కిమ్మనకుండా కూర్చుని, మమ్మల్ని గుర్రుగా చూస్తున్నారు.

“చెప్పేది నీకే! లే.” అరిచాడు దేవిడ్.

ఇద్దరూ మానంగా లేచి నిల్చున్నారు.

“మీదగరకూడా పిడికత్తులు వుండి వుంటాయి. బుద్ధిగా వాటిని తీసి కింద పడేయండి.” అన్నాడు దేవిడ్ ఆజాపిస్తూ.

వాళ్ళలో చలనంలేదు. అలాగే నిల్చున్నారు.

“మర్యాదగా చెప్పినట్టు చేస్తారా లేక, మీకూ వాడి గతి పటించనా?” పిడికెలి బిగించి అడుగు ముందుకు వేశాడు దేవిడ్.

దాంతో ఇద్దరూ గబ గబ బొడ్డలో ఉన్న చురుకత్తులు తీసి కింద పడేశారు. స్పృహతప్పి పడివున్న భారంగాని చూపిస్తూ—“మీరిద్దరూ వాణ్ని మోసుకుని, మా వెంట ప్రభుత్వ భవనానికి రండి” అన్నాను గంభీరంగా.

మొహాలు చిటిస్తూ వాణ్ని సమీపించి నేలమీంచి ఎత్తారు. వాళ్ళని వెంట బెట్టుకుని, వచ్చిన దారినే బైలు దేరాం.

## 6

ఊరి మధ్యనించి భారంగాను మోసుకుంటూ భవనం వైపు వెళుతోంటే గుడిసెల్లో నక్కె నక్కె ఏదో చోద్యం చూస్తున్నట్టు చూడసాగేరు ప్రజలు.

నాక్కావలసింది అదే. ఈవిధంగా ఇంతకాలం వారిలో పేరుకున్న భయం సన్నగిల్లుతుంది. మాపట్ల విశ్వాసం, గౌరవం ఏర్పడుతుంది.

భవనంలో ప్రవేశించగానే భారంగాను కిందపడుకో బెటమని సెగజేసేను. డోంగా, బాసో చమట్లుకారుస్తూ వాణి కింద పడుకోబెటేరు. డేవిడ్ లోనికళ్ళి జగు నిండా నీళ్ళు తెచ్చి వాడి మొహంమీద గుమ్మరించేడు.

భారంగా కాసేపటికి కదిలి కళ్ళు తెరిచేడు.

“లేచి నిల్చో!” అన్నాను.

అతికష్టంమీద లేచి నిల్చున్నాడు.

“ఇంతక్రితం ఇక్కడికి వచ్చిన గవర్నర్లు ఏమయ్యారు?”

భారంగా పలకలేడు. నేలమాపులు చూస్తున్నాడు.

“ఆల్ రైట్! నీనించి నిజాలు ఎలా కక్కించాలో నాకు తెలుసు.” అంటూ డేవిడ్ వైపు తిరిగి - “వీడిప్పుడు మన ప్రశ్నలకి జవాబులిచ్చే స్థితిలో లేడు. నీ దెబ్బలనించి కోలుకునేవరకూ వీణ్ణి లాకప్ లో ఉండనివ్వాలి. తరవాత మన పద్ధతులు ఉపయోగించాలి” అన్నాను.

డేవిడ్ తలూపేడు.

డోంగా, బాసోలవైపు తిరిగేను. “ఇన్నాళ్ళూ చొప్పదంటు మంత్రాలతో ఈ దీవిని గడగడలాడించిన మీ మాంత్రికుడి గతి కళ్ళారా చూస్తున్నారుగా? ఈ కోణానించీ ఈ దీవి ప్రజలకి వీడి పీడ విరగడయిందనుకోండి.

గతంలో మీ ఇద్దరివల్ల జరిగిన తప్పుల్ని నేను క్షమిస్తున్నాను. ఇకనించి గూండా వ్యవహారాలు మాని బుద్ధిగా బ్రతకండి. వెళ్ళండి!”

ఇద్దరూ వెనుదిరిగి గబగబ అడవివైపు వెళ్ళిపోయారు.

డేవిడ్ పిస్తాలు తీసి భారంగా దొక్కలో పాడుస్తూ  
— “పద!” అన్నాడు.

వాణ్ణి భవనం వెనక ఉన్న లాకర్ లో తోసి,  
తలుపుకి తాళం వేశాం.

“మిస్టర్ జై రాజ్! అడవిలో ఎక్కడో భారంగా  
చెఱకు తోటలున్నాయన్నారు. నేను వాటిని ఓసారి  
చూడాలి” అన్నాను.

“చూపిస్తాను. పదండి!”

మధ్యాహ్నం భోజనం కానిచ్చి ముగ్గురం తిరిగి బైలు  
దేరాం.

తూర్పు దిశగా చాలాదూరం నడిచేక, దూరాన  
లీలగా కనిపించేయి చెఱకు మళ్ళు. గబగబ అడుగులు  
వేస్తూ అరగంటలో అక్కడికి చేరుకున్నాం.

ముగ్గురు వ్యక్తులు కొడవళ్ళతో, కలుపుమొక్కలు  
తోస్తూ కనిపించారు.

వాళ్ళని సమీపించామోలేదో— “కాఛా... కాఛా...  
దెయ్యం!” అంటూ వెనుదిరిగి పరుగులంకించేడు జై రాజ్

ఆ హఠాత్సంఘటనకి నేనూ, డేవిడ్ నివ్వెర  
బోయాం.

“డేవిడ్! పరిగెత్తి అతన్ని పట్టుకో” అన్నాను  
ఆతృతగా.

డేవిడ్ అతని వెనక పరిగెత్తి పటి ఆపేడు.

“జై రాజ్! ఏమిటిది? దేనికలా పారిపోతున్నావ్?”

అడిగేను ఆశ్చర్యంగా.

అతను, తోటలో పనిచేస్తున్న ముగ్గురు వ్యక్తులలో  
ఒకణ్ణి చూపిస్తూ—

“నేను చెప్పిన అబ్దుల్ అతనే!” అన్నాడు.

“ఐతే ఏం? సాటిమనిషిని చూసి భయపడాలా?”

“అతను మనిషికాదు! ఆరోజు నా చేతులతో అతన్ని సమాధి చేసేను. భారంగా అతన్ని కాచాగా మార్చి తోటలో పనిచేయించుకుంటున్నాడు.”

నాకు నవ్వొగలేదు. “సరే, ఆ కాచా సంగతేమిటో చూద్దాం పద!” అంటూ అతన్ని వెంటబెట్టుకుని తోట వైపు నడిచేను,

ముగ్గురం ఆ మనుషుల్ని సమీపించాం.

ఐనా, వాళ్ళు మావైపు తిరిగిచూడలేదు.

తమకేమీ పట్టనట్లు యంత్రాలలా పనిచేసుకుపోతున్నారు.

“ఏయ్, మిమ్మల్నే!” పిలిచేను.

ఐనా, వాళ్ళలో మార్పులేదు.

అబ్దుల్ భుజంమీద చెయ్యివేసి “మిస్టర్, నిన్నే!” అంటూ నావైపు తిప్పేను. అతను మరబొమ్మలా తిరిగి, నావైపు శూన్యంలోకి చూస్తున్నట్లు చూడసాగేడు. మొహంలో ఎలాటి భావాలూ లేవు. కనుగుడ్లు తెల్లగా పాలిపోయి వున్నాయి.

“మేగాడ్! ఇతను నిజంగా బ్రతికున్న శవంలా కనిపిస్తున్నాడు.” అన్నాడు డేవిడ్ దిగ్బాంధ్రంతో.

నాకూ నమ్మశక్యం కావడంలేదు. అతని భుజం మీంచి చెయ్యి తీసేను. అంతే! మళ్ళీ యంత్రంలా పనిలో నిమగ్నమయ్యేడు.

నా బుర్ర చురుగ్గా పనిచెయ్యసాగింది. “డేవిడ్! వీళ్లు హిప్పాటయిక్ చెయ్యబడ్డారని నా అనుమానం” అన్నాను.

“అంటే, భారంగా హిప్పాటిస్ అయింటా  
డంటారా?”

“బౌను!”

“అదే నిజమేతే అంత సులభంగా మనకెలా పట్టు  
బడ్డాడు? వీళ్ళలా మనల్ని హిప్పాటయిజ్ చేసి  
సులువుగా పారిపోకచ్చుగా?”

“వాడు మామూలు హిప్పాటిజంతోకాక, ఏవో  
మందూ మాకులతో మనుషుల్ని హిప్పాటయిజ్ చేస్తుం  
టాడేమో?”

“జై రాజ్ అబ్దుల్ శవాన్ని స్వయంగా సమాధిచేశా  
నంటున్నాడే! ఇదెలా సంభవం?” అన్నాడు దేవిడ్  
ఆశ్చర్యంగా.

“బహుశా, ఆరోజు అబ్దుల్ పూర్తిగా చనిపోయి  
వుండడు!”

“అంటే?”

“మనిషి చావు రెండు దశలుగా జరుగుతుంది. ముందు  
ప్రాథమిక మరణం. తరవాత సంపూర్ణ మరణం! ప్రాథ  
మిక మరణంలో గుండె ఆగిపోతుంది. శరీరం చలనరహిత  
మాతుంది. ఊపిరి అందదు. అంటే.

అది జరిగిన ఐదు, లేదా ఏడునిమిషాల తరవాత మెదడు  
లోని సెల్స్ పగిలి చెదరడం ప్రారంభిస్తాయి. అప్పుడు  
సంభవిస్తుంది సంపూర్ణ మరణం! సంపన్న దేశాల్లోని  
ఆస్పత్రుల్లో హుద్రోగి గుండె ఆగిపోయిన వెంటనే  
డాక్టర్లు అతని ఛాతీమీద మాలిష్ చేస్తూ, ఇతర యంత్రాల  
ద్వారా మళ్ళీ అతన్ని బ్రతికించుకుంటారు.

మెదడు సెల్స్ పగిలి చెదరడం ప్రారంభమయ్యా

యం తే ఎటి పరిసితిలోనూ మనిషిని బ్రతికించడం సాధ్యం కాదు. గుండె ఆగిన ఏడు నిమిషాల తరవాత మెదడులో ఈ చర్య జరుగుతుంది.

దీని ఆధారంగా ఆలోచిస్తే, భారంగా ఆ ఏడు నిమిషాల వ్యవధిని కొన్ని గంటలవరకూ పొడిగించే మందేదో కనిపెట్టి ఉంటాడని నా అనుమానం. తను కోరుకున్న వ్యక్తిని ఏదో ప్రత్యేకమైన విషంలో ప్రాథమిక మరణం పాలుచేసి, కొన్ని గంటల తరవాత మళ్ళీ బ్రతికించి, హిప్పటయిజ్ చేసి బానిసల్లా పనులు చేయించుకుంటున్నాడని తెలుస్తూంది. అందుకే స్థానిక ప్రజలు వాడంటే హడలి చస్తున్నారు.

వాడిప్పుడు మన బందీగా వున్నాడు. మనం వాడి గుడిసెకెళ్ళి సెర్చ్ చేస్తే మన హేతువాదానికి ఆధారాలే మైనా దొరకవచ్చు. మందులూ మాకులూ ఏవైనా దొరికితే వాటిని పరిశోధనకోసం లేబొరేటరీకి పంపవచ్చు” అన్నాను.

7

బంకమట్టిలో నున్నగా నిర్మించిన గుడి అది. తలుపు లేవు.

ముగ్గురం లోన ప్రవేశించాం. గుడిమధ్య చదునైన మట్టి దిమ్మెపై ఏదో విచిత్రాకారపు విగ్రహం కూర్చోబెట్టి వుంది. దాని మెడలో చిన్నచిన్న జంతువుల పుర్రెలూ, ఎముకలూ, వేళాడుతున్నాయి.

గోడలకి రకరకాల జంతుచర్మాలు అలంకరించి వున్నాయి. విగ్రహం ముందు ఎత్తైన రాయి వుంది. దాని మీద అక్కడక్కడా ఎండిపోయిన రక్తపు మరకలు.

జంతువుల్ని దీనిమీదే బలి ఇస్తారన్నమాట!

ఓ గోడ మేకుకు కాళ్ళు కట్టి తలకిందులుగా వేలాడుతున్న గద్ద కనిపించింది. దాన్ని మేకుమించి తీసి, కట్లు విప్పి వదిలేను. గట్టిగా అరుస్తూ బెటికగిరి పోయింది.

అంగుళం వదలకుండా గుడి యావత్తూ పరిశీలించాం. మాక్కావలసిన వస్తువేదీ కనిపించలేదు.

“గుడిసె చూద్దాం పదండి.” అన్నాను బెటికి నడుస్తూ.

ముగ్గురం గుడి పక్కనే ఉన్న భారంగా గుడిసెలో ప్రవేశించాం.

గుడిసె రెండు భాగాలుగా విభజించి వుంది. ముందు గదిలో ఓమూల వున్న బీరువా నన్నాకర్పించింది. విక్టోరియా రాణి కాలంనాటి పనితనం గల బీరువా అది. దాన్ని ప్రభుత్వ భవనంనంచి కాజేసి వుంటారు.

బీరువా తలుపు తెరిచిచూసిన ముగ్గురం నిరాంతర బోయాం.

అరలనిండా వరసగా పేర్చిన విదేశీ విస్కీ బాటిల్స్.

“మెగాడ్! వీడు గుడిసెలో పెద్ద బార్ తెరిచాడే.” అన్నాడు దేవిడ్ ఆశ్చర్యంగా.

ఓ బాటిల్ అందుకుని దానిమీద అంటించివున్న లేబిల్ చూసేను.

‘మేడ్ ఇన్ హాంకాంగ్’ అని రాసివుంది.

“నాగరిక ప్రపంచ ఛాయలుకూడా కనిపించని ఈ అజాత దీవిలో వీడికి విదేశీ మత్తుపానీయాలు ఎక్కణ్ణించి వచ్చేయి?” అన్నాను ఆలోచిస్తూ.

“ఆ పక్కగదిలో ఏమున్నాయో?” అన్నాడు దేవిడ్

అటు నడుస్తూ.

ముగ్గురం ఆ గదిలో అడుగు పెట్టాం.

గది మధ్య వెదురుమంచం వేసి వుంది. దానిమీద పరుపులా పులిచర్మం పరిచివుంది. మా దృష్టి ఓమూల ఉన్న వెడల్పాటి బల్లమీదికి మళ్ళింది. దాన్ని చూడగానే నా కనుబొమలు ముడివడాయి.

దానిమీద చిన్నా పెద్దా సీసాలూ, గాజుభరిణాలూ పేర్చి వున్నాయి. సీసాలనిండా రంగురంగుల ద్రావకాలూ, చూర్ణాలూ నిండి వున్నాయి. గాజు భరిణెల్లో పాములూ, వివిధ జాతుల తేళ్ళూ, జెర్రులూ కదులుతున్నాయి.

“వీటిద్వారానే వాడు ఏదో కొ తరకం విషం తయారు చేస్తుండవచ్చు” అన్నాను. అదేక్షణంలో ఏదో శబ్దం వినిపించి ముగ్గురం ఉలిక్కిపడ్డాం!

“బీప్... బీప్... బీప్... బీప్... టక్!” అనే శబ్దం వినిపిస్తూంది గదిలోంచి. ఏమిటా అని చుట్టూ చూసేను. శబ్దం ఆగకుండా వినిపిస్తూనే వుంది.

రెండు నిమిషాల తరవాత శబ్దం ఎక్కణించి వస్తూందో నా చెవులు పసిగట్టేయి. మంచంవైపు నడిచేను. చటుక్కున వంగి కింద చూసేను. ఏదో ఎత్తుగా కనిపిస్తూంది. దానిమీద నల్లని ఎలుగుబంటి చర్మం కప్పివుంది.

చేత్తో చర్మాన్ని తొలిగించేను.

అది ట్రాన్స్మిటర్!

శక్తివంతమైన మాడ్రన్ ట్రాన్స్మిటర్!!

అంతవరకూ వినిపిస్తున్న శబ్దం ఇప్పుడు హఠాత్తుగా ఆగిపోయింది.

దిగ్భ్రాంతితో మా ముస్తిష్కాలు ఊణం పనిచేయ్యలేదు.

“ఒక ఆటవిక జాతి మాంత్రికుడి దగ్గర ఇటువంటి ట్రాన్స్మిటర్ ఉందంటే, తప్పకుండా ఇక్కడేదో మిస్టరీ వుంది” అన్నాడు డేవిడ్.

నా బుర్ర చురుకుగా పనిచెయ్యసాగింది. “డేవిడ్! నీ అంచనా సరైనదే. భారంగా పైకి కనిపిస్తున్నట్టు ఆటవిక మాంత్రికుడు కాదు. మాంత్రికుల దగ్గర విదేశీ మతు పోనీయాలూ, అధునాతనమైన ట్రాన్స్మిటర్ వుండవు. వాడు మన శత్రుదేశ గూఢచారి అయింటాడని నా అనుమానం!”

“నిర్జీవమైన ఈ దీవిలో రహస్యాలంటూ ఏమున్నాయని శత్రుదేశం గూఢచారిని పంపింది?”

“మనకు తెలియని రహస్యమేదో తప్పక ఉండి ఉంటుంది. లేకుంటే ఒక గూఢచారి ఇక్కడ తిప్పవేసే అవసరం లేదు. ఆ వివరాల్లో భారంగా ద్వారానే రాబట్టాలి. బహుశా, డోంగా, బాసోల చెయ్యి కూడా ఇందులో వుండవచ్చు. భారంగాతో బాటు వాళ్ళనీ అరెస్ట్ చెయ్యకపోవడం మన పొరబాటు.

వాళ్ళిప్పుడు స్వేచ్ఛగా తిరుగుతున్నారు. ఈ ట్రాన్స్మిటర్ ద్వారా వాళ్ళు ఎవ్వరితోనూ మాట్లాడకుండా, మనం దీట్లోంచి ఓ పార్ట్ ఊడదియ్యాలి!” అంటూ జేబులోంచి తాళంచెవుల గుత్తితీసి, గుత్తిలో వున్న చిన్న చాకుతో ట్రాన్స్మిటర్ కవర్ స్కూలు తీసేసు, లోపల చిన్నచిన్న పరికరాలూ, వేర్లు వలలా పేర్చి వున్నాయి. వాటిలోంచి కేవలూ వంటి చిన్న పరికరం తీసి జేబులో వేసుకున్నాను.

ట్రాన్స్మిటర్ని యధాతథంగా బిగించి, దాని మీద

చర్మాన్ని కప్పి లేచాను. ఇంకేవే నా వస్తువులు కనిపిస్తాయేమోనని గుడిసె అంతా వెదికాం. ఏమీ లేవు.

“ఆల్ రైట్! లెటస్ గో!” అంటూ బెటికి నడిచేను.

చీకటి పడే వేళకి భవనం చేరుకున్నాం.

అప్పటికే షాంగో తన భార్య పిల్లలతో సర్వెంట్ క్వార్టర్ కు మకాం మార్చేడు.

“ఆ గుడిసె కంటే యిక్కడ చాలా బాగుంది సార్!” అన్నాడు ఆనందంగా.

లాకప్ గదివైపు వెళ్ళి భార్యంగాను చూశాం. ఓ మూల కూర్చుని ఆలోచిస్తున్నాడు. బూట్సుల శబ్దం విని తలెత్తి గండుపిల్లిలా మా వైపు చూడసాగేడు.

“ఏడికి తినడానికేమైనా ఇవ్వమంటారు?” అడిగేడు దేవిడ్.

“వదు! ఈ రోజు యిలాగే ఎండ బెట్టి, రేపు ఉతికి ఆరేదాం!” అన్నాను.

ఆ రాత్రి నిన్నటిలా మళ్ళీ డప్పుల మోత వినిపించ సాగింది!

అందరం భోజనాలు కానిచ్చి పక్కమీద వాలం.

## 8

ఎవ్వరో బిగ్గరగా ఏడుస్తున్నట్టు వినిపించడంతో మగత నిద్రలోంచి చటుక్కున కళ్ళు తెరిచేను. భవనం వెనకవైపు నుంచి వస్తోంది శబ్దం.

లేచి కూర్చుంటూ రిస్టువార్చి చూసుకున్నాను. రాత్రి రెండు గంటలు!

ఆలోగా దేవిడ్, జై రాజ్ కూడా కళ్ళు తెరిచారు.

“ఏమిటో చూద్దాం పదండి!” అంటూ మంచం దిగేను.

అందరం రివాల్యూర్స్, టూర్పిలెట్లు అంగుకుని భవనం వెనక్కి పరిగెత్తాం.

అక్కడ కనిపించిన దృశ్యం మమ్మల్ని దిగ్భ్రాంతుల్ని చేసింది!

సర్వెంట్ క్వార్టర్లో వున్న షాంగో క్వార్టర్ ఇవతల శూన్యంలోకి చూస్తూ నిదరలో నడిచే రోగిలా భవనం వెనక్కి వెళ్ళే గేటువైపు పోతున్నాడు. అతని భార్య పిల్లలు భయంలో ఏడుస్తూ నిల్చునున్నారు. మా అడుగుల శబ్దం విని కూడా షాంగో యిటు తిరిగి చూడలేదు. శూన్యంలోకి చూస్తూ గేటుని సమీపించి, కొక్కం తెరిచి అవతలికి వెళ్ళేడు.

“మీ రెండు కేడుస్తున్నారు? షాంగో కేమైంది?” అడిగేను షాంగో భార్యను.

“అర్థరాత్రి ఏదో చప్పుడైతే నా నిదర మేల్కొంది. నా భర్త తెరిచివున్న కిటికీలో నిల్చుని ఎవ్వరితోనో మాట్లాడుతున్నాడు. తరువాత నెమ్మదిగా తలుపు తెరుచుకుని బయటకళ్ళాడు. నేనెంత పిల్చినా అగడం లేదు. నాకు భయం వేసి ఏడుస్తున్నాను...” అంది ఆమె వెక్కిళ్ళు పెడుతూ.

“డేవిడ్! షాంగోను ఎవ్వరో హిప్పాటయిజ్ చేసి ఎక్కడికో రప్పించుకుంటున్నారు. పదండి” అంటూ గేటుగుండా అతను వెళ్ళినవైపు పరుగు తీశాను. ఆ వెపంతా చెట్లూ, చేమలూ నిండివున్నాయి. వాటిలో పడి ముక్కుకు సూటిగా సాగిపోతున్నాడు షాంగో. ఏం జరుగుతుందో చూద్దామని అందరం అతని వెనకే నడవసాగాం.

కొద్ది దూరం వెళ్ళేక, సడన్ గా కుడివైపు పొదల్లో ఎవ్వరో కనిలిన చప్పుడు వినిపించింది నాకు.

ఇంకేమీ ఆలోచించకుండా పిస్తోలు అటు గురిపెట్టి వరసగా రెండు సార్లు ట్రిగ్గర్ వత్తేను.

“ఛాం! ఛాం!!”

పొదల్లోంచి గావుకేక వినిపించడం, షాంగో ఉలిక్కి పడి వెనుదిరగడం ఒకేసారి జరిగేయి.

“ఏం జరిగింది? నేనిక్కడికెలా వచ్చేను?” అన్నాడు షాంగో చుట్టూ ఆశ్చర్యంగా చూస్తూ.

“చెబుతాను. ముందా పొదల్లో ఎవరున్నారో చూద్దాం పద!” అంటూ టార్పి ఫోకస్ లో అటు పరుగు తీసేను.

పొదల మధ్య బోర్లా పడుంది ఓ ఆకారం! గుండు తొడలో తగిలింది. రంధ్రంలోంచి కారుతోంది ర కం. చేతులు బార్లా చాపివున్నాయి. కుడి చేతిలో వెడల్పాటి చురక తి మెరుస్తోంది.

డేవిడ్, బోర్లా పడున్న అతన్ని వెల్లకిలా తిప్పేడు. దిగ్భ్రాంతితో మా నోళ్ళు తెరుచుకున్నాయి.

అతనెవరో కాదు అబ్దుల్!

“కాచా...కాచా...!” అన్నాడు షాంగో.

“ఇతన్ని గుర్తు పడతావా?”

“ఔను సార్! ఊళ్ళో యితని దుకాణం వుండేది!”

“నువ్వు ఇల్లు విడిచి దేనికి బైటకొచ్చావ్?”

“భార్య పిల్లలతో ఇంట్లో నిద్రబోతున్నాను. కిటికీ లోంచి ఎవ్వరో పిలిచినట్టయి లేచి కిటికీ దగ్గర కళ్ళాను. అంతే! ఆ తరవాత ఏం జరిగిందో నాకు తెలీదు.

సాలోచనగా తలూపుతూ అబ్దుల్ పల్స్ చూసేను. నార్మల్ గా కొట్టుకుంటోంది. గుండు తగిలి కేవలం స్పృహ తప్పింది.

అతన్ని మోసుకుని అందరం భవనం చేరుకున్నాం.

ఫస్ట్ ఎయిడ్ బాక్స్ తెప్పించి, అతని తొడలో దగిన గుండు తీసి, కట్టుకట్టి సోఫాలో పడుకోబెట్టేను.

“ఇదంతా ఏమిటో బాత్రిగా నాకు అరం కావడం లేదు. అబ్దుల్ కు షాంగోను చంపే అవకాశం ఏమొచ్చింది? క్వారంటైన్ నిదురబోతున్న షాంగోను కిటికీ దగ్గరికి ఎవ్వరు పిలిచారు? అతను ఒళ్ళు తెలియని స్థితిలో బెటికెండుకు వెళ్ళేడు? మళ్ళీ అకస్మాత్తుగా మామూలు స్థితికలా వచ్చేడు?” అన్నాడు డేవిడ్ అయోమయంగా.

సిగరెట్ అంటించేను. “నాకు దాదాపు అర్థమయింది. షాంగో మన దగ్గర పని చేయడానికి ఒప్పుకుని పెళ్ళాం పిల్లలతో ఇటు మకాం మార్చేడు. చాంతో భారంగా, డోంగా, బాసోలు అతన్ని హతమార్చడానికి ఈ ప్లాన్ వేసి వుంటారు.

ఇక్కడి ప్రజలు మనదగ్గర పనిచేయడం వాళ్ళకిష్టం లేదు. షాంగోను హతమార్చే ప్రజలు హడలిపోయి మళ్ళీ మన ఛాయలకి రారు. వారిక్కావలసింది అదే!

అందుకే షాంగోను చంపడానికి, అబ్దుల్ ను వాడు కున్నారు. ముందే హిప్పాటయిజ్ స్థితిలో ఉన్న అబ్దుల్ వాళ్ళ ఆదేశానుసారం కత్తితో ఆ పాదలదగ్గర నిల్చున్నాడు.

తరవాత, క్వారంటైన్ నిదురబోతున్న షాంగోను కిటికీ దగ్గరికి పిలిచి అతన్ని హిప్పాటయిజ్ చేసి, అబ్దుల్

పాంచివున్న పాదల దగ్గరి కళ్ళమని ఆజ్ఞాపించారు.  
అదృష్టవశాతు సమయానికి మనం రంగంలో దిగడం  
వల్ల షాంగో బ్రతికిపోయేడు...”

## 9

సోఫాలో పడున్న అబ్దుల్ కొద్దిగా కదిలి మెల్లిగా  
కళ్ళు తెరిచాడు. అదే క్షణంలో మరో విచిత్రం  
జరిగింది.

ఇటు అబ్దుల్ కళ్ళు తెరవగానే, అప్పటివరకూ  
దూరాన లీలగా వినిపిస్తున్న డప్పుల శబ్దం ఆగిపోయింది!

చుట్టూవున్న మమ్మల్ని విచిత్రంగా చూస్తూ—“ఎవరు  
మీరు? నేనెక్కడున్నాను?” అంటూ లేచి కూర్చు  
న్నాడు అబ్దుల్.

అందరం ఒకరి మొహాలాకరం చూసుకున్నాం. అంత  
వరకూ నిరీవమైన యంత్రంలా మసలిన అబ్దుల్ ఇప్పుడు  
మాట్లాడుతున్నాడు!

“నీవిప్పుడు ప్రభుత్వ భవనంలో ఉన్నావ్. ఇంత  
క్రితం నన్నెక్కడైనా చూసినట్టు గుర్తుందా?”  
అడిగేను.

అబ్దుల్ తల అడ్డంతిప్పి—“నో! ఇప్పుడే చూస్తు  
న్నాను.” అన్నాడు.

“సాయంత్రం నీవు చెరకుతోటలో పనిచేస్తున్నప్పుడు  
నిన్ను పలకరించాం. గుర్తులేదా?”

“చెరకు తోటలోనా? అక్కడ నాకేం పని?”

“మరి ఆ సమయంలో ఎక్కడున్నావ్ నువ్వు?”

“నా దుకాణంలో వున్నాను. చీకటి పడేవరకే  
బాసో వచ్చి స్నేహంగా పనసపండు ఇస్తే తిన్నాను!

అంతే, తరవాతేం జరిగిందో నాకు తెలీదు. ఇక్కడికెవరు తీసుకొచ్చారు?”

“ఆ విషయాలన్నీ తరవాత వివరంగా చెబుతాను. ముందు నువ్వు బాగా రెస్టు తీసుకో. డేవిడ్! ఇతనికి ఓ నిద్రమాత్ర ఇచ్చి పడుకోబెట్టు” అన్నాను.

డేవిడ్ మెడికల్ ఛెస్ట్ లోంచి గార్డినాల్ మాత్ర తీసి అబ్దుల్ చేత తినిపించి, పడగ్గదిలో పడుకోబెట్టించాడు.

“సార్! నాకంతా ఆయోమయంగా వుంది. అబ్దుల్ కాఫా కాదన్నారు. హిప్పాటయిజ్ చెయ్యబడ్డాడన్నారు. మరి ఇంతకాలం హిప్పాటిజం ప్రభావంలో వున్న అతను ఇప్పుడు అకస్మాత్తుగా మామూలు స్థితికెలా వచ్చేడు?” అన్నాడు జైరాజ్ ఆశ్చర్యంగా.

“హిప్పాటిజం ధియరీ దృష్ట్యా, దాని ప్రభావమంతా కళ్ళద్వారా మెదడుకు జేర్చబడుతుంది. మనిషి కార్యకలాపాలని ఆజాపించేది మెదడేకదా? హిప్పాటయిజ్ చెయ్యబడ్డ మెదడు పూర్తిగా దాని ప్రభావానికి లోనై, ఇతర విషయాలన్నీ మరిచిపోయింది. అకస్మాత్తుగా ఆ మెదడుకు ఏదైనా షాక్ తగిలిందంటే, మళ్ళీ ఆ మనిషి మామూలు స్థితికి వస్తాడు.

అబ్దుల్ విషయంలోనూ సరిగా అదే జరిగింది. ఇంత వరకూ హిప్పాటిజం ప్రభావానికి లోనైవున్న అతని మెదడు, నేను పేల్చిన పిస్తాలు గుండు శరీరంలో నిగబడే సరికి, సడన్ గా షాక్ తిని ఆ ప్రభావాన్ని తక్షణం వదిలేసింది.”

డేవిడ్ రిస్సువాలీ చూసుకుని - “చూడున్నరయింది.

ఇహ మనకు ఓ పట్టాన నిద్దరపట్టదు. సమయం దేనికి వృధా చెయ్యాలి? ఆ భారంగా వెధవని చితకబాది, నిజానిజాలు తెలుసుకుంటే?” అన్నాడు.

“బౌను సార్, నాకూ చాలా క్యూరియస్ గా వుంది. ఈ విచిత్రాలన్నీ వాడినోట వినాలని” అన్నాడు జై రాజ్.

“సరే! పదండి” అంటూ లేచాను.

అందరం భవనం వెనక్కి నడిచాం. జైలు గది ముందాగి, కటకటాలగుండా టార్చి ఫోకస్ లోనికి వేశాను. గది ఖాళీ!

అందులో బంధించిన భారంగా మాయం!!

క్షణంపాటు అందరం స్థాణువుల్లా నిల్చుండిపోయాం. తలుపు గడియకి వేళాడుతున్న తాళం మేమెలావేళామో అలాగే వుంది. వేసిన తాళం వేసినట్టుండగా లోపలి వ్యక్తి ఎలా మాయమయ్యేడు? ఆ తలుపు తప్ప గదిలో చిన్న కిటికీ కూడా లేదే?

గిరగిర తిరుగుతున్న నా బుర్రలో సడన్ గా ఓ ఆలోచన తగుక్కుమంది. “మీరనవసరంగా ఖంగారు పడకండి. వాడిక్కణ్ణించి ఎలా మాయమయ్యేడో నాకర్థమైంది. సాధారణంగా ప్రతితాళానికీ రెండేసి తాళం చెవులుంటాయి. మనం భారంగాను బంధించడానికి తాళం చెవులతోసం బీరువా వెతికితే ఒకే ఒక తాళం చెవి దొరికింది!

వాడి అనుచరులు డోంగా, బాసోలు ఎంతోకాలం ఇక్కడ నివసించేరు. వాళ్ళే ఆ రెండో తాళం చెవి

కాజేసి ఉంటారు సమయానికి పనికి వస్తుందని. చీకట్లో దొంగ చాటుగా వచ్చి ఆ తాళం చెవితో వాళ్ళే భారంగాను విడిపించుకు పోయివుంటారు.

దేన్నిబట్టి ఆలోచిస్తే, క్వారల్ నిదరబోతున్న షాంగోను కిటికీదగ్గర నిల్చుని తేపి, అతన్ని హిప్పాటయిజ్ చేసింది భారంగాయే అనిపిస్తోంది.” అన్నాను.

ఊహించని ఈ హఠాత్పరిణామంతో మాలో ఉత్సాహం సన్నగిల్లింది. ఉన్నూరుమంటూ తిరిగి భవనం లోకల్చి కూర్చున్నాం. సిగరెట్లు అంటించి తీవ్రాలోచనలో నిమగ్నమయ్యాం.

ఉన్నట్టుండి చటుక్కున నిశ్శబ్దాన్ని చేదించేదు డేవిడ్.

“సార్! ఇంతవరకూ మనం ఒక విషయాన్ని విస్మరించాం!”

“ఏమిటది?”

“భారంగా అంతపెద్ద చెఱకు తోటలు పెంచుతున్నాడు కదా? ఆ చెఱకుపంటని ఏంచేస్తాడు?”

“ఏం చేస్తాడో నాకు తెలుసు!” అన్నాడు షాంగో వెంటనే.

“నేనింతవరకూ ఈ మోటివ్ మీద ఆలోచించనేలేదు. సమయానికి గుర్తుచేశావు ... ఏంచేస్తాడు?” అడిగేను షాంగోను.

“ఆ పంటనంతా అడవిమధ్యకి తరలించి చెఱకు రసం తీసి చక్కెర తయారుచేస్తారు!”

“మేగాడ్! ప్రభుత్వానికి తెలియకుండా వాడిక్కడ

ఘగర్ ఫ్యాక్టరీకూడా తెరిచాడా?" అన్నాడు డేవిడ్ నివ్వెరబోతూ.

“ఆ ఫ్యాక్టరీ ఎక్కడుంది?”

“అడవి మధ్య చిన్న మైదానం వుంది. ఆ మైదానం మూడువైపులా ఎత్తైన కొండలున్నాయి. అక్కడ!”

“జెల్! తెల్లారేవరకూ మనం కాస్త ఓపికపట్టాలి. తెల్లారగానే బైలుదేరి ఆ ఫ్యాక్టరీ సంగతి చూద్దాం” అన్నాను ఆలోచిస్తూ.

## 10

నూర్యోదయం కాగానే, అబుల్ నూ, మిగతా సిబ్బందినీ భవనంలోనే ఉండమని చెప్పి, నేనూ, డేవిడ్, జై రాజ్, షాంగో బైలుదేరాం.

ప్రతి ఒక్కరి దగ్గిరా గుళ్ళు నిండిన పిస్తోళ్ళు సిద్ధంగా ఉన్నాయి. షాంగో మాకు దారి చూపిస్తున్నాడు.

పన్నెండు గంటల ప్రాంతంలో ఓ కొండప్రదేశానికి చేరుకున్నాం.

“అదుగో, అక్కడే!” అన్నాడు షాంగో.

బైనాక్యులర్స్ లోంచి అతను చూపినవైపు చూసేను. దూరాన చిన్న మైదానంలాటి లోయ కనిపిస్తోంది. దాని మూడువైపులా మూడుకొండలు కోటగోడల్లా లేచి వున్నాయి. ఓ కొండకి అతుక్కుని చిన్న బిల్డింగ్ కట్టి వుంది. మైదానంలో చెల్లాచెదురుగా చెక్కపెట్టెలు పేర్చివున్నాయి. ఒక్కొక్క పెట్టె దగ్గర యిద్దరు ముగ్గురు మనుషులు నిల్చుని ఏదో పనిచేస్తున్నారు.

“కమాన్, మూవ్!” అంటూ ముందుకి నడిచేను.

పాదలమాటున నక్కతూ, జాగ్రత్తగా చుట్టూ  
మాస్తూ మైదానాన్ని సమీపించి ఆగిపోయాం. ఓ దిబ్బ  
మాటున నక్క చూడసాగేము. మైదానంలో పనిచేస్తున్న  
మనుషులు మన్నుతిన్న పాముల్లా, యంత్రాల్లా పనిచేస్తు  
న్నారు.

“వాళ్ళు కాఛాలు!” అన్నాడు షాంగో భయంగా.

“ఆ పెట్టెలో ఏముంది?” అడిగేడు డేవిడ్.

“అదే తెలుసుకోవాలి! పదండి. వాళ్ళు హిప్పాట  
యిక్ చెయ్యబడ్డ మనుషులు. మన ఉనికి వాళ్ళకి తెలి  
యదు.” అంటూ దిబ్బ చాటునించి కదిలేను.

ఒకరి వెనక ఒకరం అప్రమత్తంగా మైదానంలోకి  
నడిచాం. మాకు పది గజాల దూరంలో, ముగ్గురు వ్యక్తులు  
ఓ పెట్టె మూత బిగించి మేకులు కొడుతున్నారు. వాళ్ళని  
సంబోధించి—“హలో!” అన్నాను.

వాళ్ళు తిరిగి చూడలేదు! వినిపించనట్టు తమ పనేదో  
చేసుకుపోతున్నారు.

ఇంతలో బిల్డింగ్ వైపునించి నలుగురు వ్యక్తులు,  
తోపుడు బండిమీద ఓ పెట్టె తోసుకుంటూ అక్కడికి  
వచ్చారు. వారూ కాఛాల్లాగే వున్నారు. ఓ చోట బండి  
ఆపి, పెట్టెదించి తిరిగి యంత్రాల్లా ఖాళీబండి తోసు  
కుంటూ వెళ్ళిపోయారు.

ఆ పెట్టెమూత తెరిచి వుంది. “రండి. అందులో  
ఏముందో చూద్దాం!” అంటూ పెట్టెని సమీపించేను.

పెట్టెలోకి చూడగానే ఆశ్చర్యంతో మా కళ్ళు  
విప్పారాయి.

పెట్టెనిండా రఃళ్ళు! బూడిదరంగు రఃళ్ళు!!

“ఈ రాళ్ళలో ఏం చేసుకుంటారు వీళ్ళు?” అన్నాడు జై రాజ్ ఆశ్చర్యంగా.

అదే ఆలోచిస్తున్న నా బుర్రలో తలుక్కుమంది మెరుపు!

“ఇవి మామూలు రాళ్ళుకాదు, వీటిలో ముడి యురాని నియం నిండి వుంది. ప్రపంచంలో అతి విలువైనది యురానియం! ఆటంబాంబులా, హైడ్రోజన్ బాంబులూ తయారుచెయ్యడానికి మూలాధారమైన ధాతువు ఈ కొండల్లో దాగివుంది.

మన శత్రుదేశమేదో ఈ రహస్యం కనిపెట్టి, స్థానిక ప్రజల్ని మందూ మాకులతో వశంచేసుకుని, యురానియం తవ్వించి తీసికొంటోంది. చెఱకుతోటల భాగోతం కేవలం ఇతర్లని మభ్యపెట్టడానికే!

భారుంగా వాళ్ళు ఆ శత్రుదేశానికి సహాయపడుతున్న దేశద్రోహులు. బూటకపు మంత్రాలతో, స్థానిక ప్రజల్లో భయాలురేపి, వాళ్ళని తమ వశం చేసుకున్నారు. ఈ రహస్యం ఎక్కడ బయటపడుతుందోనని, వచ్చిన గవర్నర్ల నందర్నీ మట్టుబెడుతున్నారు.

“మరి తవ్వడం ఎక్కడ జరుగుతున్నట్టు? చుట్టూపక్కలెవ్వరూ కనిపించడం లేదే?”

“ఈ పెట్టె ఇప్పుడే ఆ బిల్డింగ్ లోంచి వచ్చింది. అంటే, కొండనానుకుని వున్న ఆ బిల్డింగ్ లోనే సొరంగం వుండివుంటుంది! అక్కడే తవ్వకం జరుగుతూండవచ్చు.”

“మేగాడ్! ఇంత పకడ్బందీగా ప్రాజెక్టు తయారు చేశారా? ఐతే, అక్కడ చాలామందే వుండివుంటారు. ఇంజనీర్లు లేండే తవ్వకం పని జరగదు. ఇప్పుడేం చేద్దాం?”

మనం అంతమందిని అదుపులోకి తీసుకోగలమా?”

“ఈ కాఛాలతో బాటు మనంకూడా కలిసి పనిచేస్తూ అవకాశంకోసం వేచివుండాలి. ఈ పెటెచుట్టా నిల్చుని పనిచేస్తూ నటించండి. ఈసారి బండిలో పెటె తీసుకుని ఎవ్వరైనావస్తే వాళ్ళనించి ఆ బండి లాక్కుని బిల్డింగ్ లో ప్రవేశించాలి” అన్నాను.

మైదానంలో వున్న మిగతా కాఛాలు మాతో ఎలాటి నిమిత్తం లేనట్లు యంత్రాలలా పనిలో నిమగ్నమై వున్నారు. మేం నలుగురం ఆ పెటెచుట్టా చేరి మేకులు కొడుతున్నట్లు నటించసాగేము.

ఇంతలో బిల్డింగ్ వైపునించి నీలిరంగు యూనిఫాం వేసుకున్న ఓ వ్యక్తి మైదానంవైపు వస్తూ కనిపించేడు. అతని చేతిలో హంటర్ వుంది. దడదడలాడుతున్న గుండెతో ఊపిరి బిగబట్టి ఓరగా అతన్ని చూడసాగేను. ఆ వ్యక్తి గురుపట్టగలిగేటంత దగ్గరికి రాగానే, నా నరాలు షాక్ తగిలినట్లు ఝల్లుమన్నాయి.

అతను స్థానిక పౌరుడు కాడు! చెనీయుడు!!

మైదానంలో నిల్చుని గట్టిగా ఈలవేసేడు. మరుక్షణం పనిలో నిమగ్నమై వున్న కాఛాలంతా అతనివైపు తిరిగేరు. ఆ ఈల వారి మస్తీష్కాలపై సిగ్నల్ లా పని చేస్తుందన్నమాట!

ఆ చెనీయుడు అందర్నీ సంబోధిస్తూ గట్టిగా అరిచేడు. “అఖిరి నాలుగు పెటెలు రాబోతున్నాయి. వాటి పని పూర్తి చేసి మీరంతా మీ షెడ్ లోకెళ్ళి పడుకోవాలి. అరమేందా? పడుకోవాలి...పడుకోవాలి...పడుకోవాలి!”

నాలుగైదుసార్లు చివరి వాక్యాన్ని నొక్కి చెప్పేక, కాఛాలందరూ మెల్లగా తలలూపేరు.

తరవాత, ఆ చెనీయుడు బిలింగ్ వైపు వెళ్ళిపోయేడు.  
పది నిమిషాలు గడిచేక తోపుడు బండి వస్తూ కనిపిం  
చింది.

సిద్ధంగా వుండమన్నట్టు నా అనుచరులకి సెగ చేసేను.  
బండిని నలుగురు కాఛాలు తోసుకుంటూ వస్తున్నారు.  
వాళ్ళు మైదానంలోకి రాగానే, గబగబ బండిని సమీ  
పించి దాంట్లో వున్న పెట్టెలుదించి, కాఛాల చేతుల్లో  
మేకులు వుంచి, బండితోనుకుంటూ బిలింగ్ వైపు కదిలాం.

బిలింగ్ లోపల అంతగా వెలుతురు లేదు. ఓ నడవా  
గుండా ముందుకు నడుస్తున్నాం. నడవాకి కిరుపక్కలా  
గదులు కట్టివున్నాయి. తలుపులు మూసివున్నాయి. మా  
జేబుల్లో సేఫ్టీ కాచ్ లు లాగివున్న పిస్తోళ్ళు సిద్ధంగా  
వున్నాయి. ఏ క్షణంలో ప్రమాదం ముంచుకు వచ్చినా,  
వాటిని తియ్యడం, పేల్చడం ఒకేసారి జరగాలి.

కొద్ది దూరంలో నడిచేమోలేదో, హఠాత్తుగా ఓ గది  
తలుపు తెరుచుకుంది. ఓ వ్యక్తి ఇవతలికి వచ్చేడు. నా  
గుండె గతుక్కుమంది!

అత నెవరోకాదు. భౌరుంగా!

అతని దృష్టి మా మీద పడకుండా, తలలు దించుకుని  
బండి తొయ్యసాగాం. భౌరుంగా మమ్మల్ని గమనించ  
కుండా గబగబ వచ్చిన గది కెదురుగా ఉన్న గది తలుపు  
తెరుచుకుని లోనికేళ్ళేడు. తలుపు తిరిగి మూసుకుంది.

“కమాన్!” అంటూ ఆ గదివైపు పరుగుతీసేను.

బండి వదిలి, జేబుల్లోంచి పిస్తోళ్ళు లాగి అందరూ నా  
వెనక వచ్చేరు. ఆ తలుపు కీ హోల్ మధ్య కన్నుపెట్టి  
లోనికి చూసేను.

లోపల భారుంగాతో బాటు ఫుల్ నూట్లలో వున్న ఇద్దరు చెనీయులున్నారు.

“అదృష్టవశాత్తూ ఆ జైలు తాళం చెవి ఒకటి మా దగ్గరున్నందువల్ల నేను తప్పించుకు రాగలిగేను. ఇంతకి ముందు వచ్చిన గవర్నర్లకంటే, వీళ్ళు చాలా ప్రమాద కరంగా కనిపిస్తున్నారు. సాధ్యమైనంత త్వరగా వీళ్ళ నేదో చెయ్యకుంటే మన బండారం బద్దలుకొట్టేలా వున్నారు” అంటున్నాడు భారుంగా.

“వాళ్ళకి మనగురించి తెలిసే అవకాశంలేదు. స్థానిక ప్రజలంతా మన హిప్పాటోన్ మందు ప్రభావంలో వున్నారు. వచ్చిన చిక్కల్లా, మాజీ గవర్నర్లని చంపినట్టు వీళ్ళనీ చంపేస్తే భారత ప్రభుత్వానికి అనుమానం బల పడుతుంది, ఇక్కడేదో మిస్టరీ వుందని. అప్పటిక్కడికి మిలిటరీని పంపితే మనం తప్పించుకోలేము,” అన్నాడు ఓ చెనీయుడు.

“ఎతే, వీళ్ళ వీడ ఎలా విరగడచేద్దామంటారు?”

“ఓ ఉపాయం వుంది. వాళ్ళను చంపకుండా, మన హిప్పాటోన్ మందును క్లాస్ట్ ఎక్కువ మోతాదులో తాగించి భవనంలోనే ఉండనివ్వాలి. అప్పుడు భారత ప్రభుత్వానికి ఎలాటి అనుమానం రాదు. ఆ మందు ప్రభావంవల్ల వాళ్ళు మనం చెప్పినట్లు వుంటారు!” అన్నాడు రెండో చెనీయుడు.

“ఉపాయం బాగానే వుంది. కాని, వాళ్ళచేత మందెలా తాగించాలి?” అడిగేడు భారుంగా.

“ఆ పనేదో నువ్వే ఆలోచించు!”

భారుంగా ఏదో అనబోయేడు. సర్కిగా అదే క్షణంలో

మా వెనక అడుగుల శబ్దం వినిపించింది. “ఏయ్! ఏం చేస్తున్నారక్కడ?”

అందరం గిరుక్కున వెనుదిరిగాం.

డోంగా, బాసోలు!

“జైరాజ్! నువ్వు, షాంగో వాళ్ళని చూసుకోండి. డేవిడ్! కమాన్.” అని ఆరుస్తూ బూటుతో తలుపుతన్ని లోని కురికేను.

భారంగాతో బాటు ఇద్దరు చెనీయులూ ఉలిక్కిపడి ఇటు తిరిగేరు.

ఆ చెనీయులో చలనం రాకముందే, నా పిస్తోలు రెండు సార్లు పేలింది. తిన్నగా వెళ్ళి వారి భుజాల్లో తీవ్ర వేసేయి గుళ్ళు! ఎలా కూర్చున్నాగో అలాగే అతుక్కుపోయేరు కుర్చీలకి.

ఆ రెప్పపాటు వ్యవధిలో భారంగా చిరుతలా డేవిడ్ మీదికి లంఘించేడు. వాడింకా గాలిలో ఉండగానే డేవిడ్ పిస్తోలు పేలింది. భారంగా ఎలా ఎగిరేడో అలాగే కిందకూలేడు. చెనీయులిద్దరూ తోకతోక్కిన తాచుళ్ళా బుసలు కొడుతూ చూస్తున్నారు మమ్మల్ని.

“ఇద్దరూ లేచి నిల్చండి,” అన్నాను పిస్తోలు ఊపుతూ.

బుద్ధిగా లేచి, చేతులెత్తేరు.

“మా ప్రశ్నలకి సరైన జవాబులివ్వాలి. లేకుంటే, వాడికి పట్టిన గతే మీకూ పడుతుంది! ఈ బిల్డింగ్ లో మీ మనుషులు ఎంతమందున్నారు?” అడిగేను.

“నూట యాభైమంది! అందులో నలుగురు ఇంజనీర్లు” అన్నాడొకడు.

“వాళ్ళంతా ఎక్కడున్నారు?”

“సారంగంలా!”

“ఇద్దరూ చేతులెత్తి అలాగే బైటకి నడవండి. ఏమాత్రం పిచ్చివేషాలు వేసినా, మీ శరీరాలు జల్లెడ అవుతాయి జాగ్రత్త!” అన్నాను ట్రిగ్గర్ మీద వేలు పెడుతూ.

ఇద్దరూ తలుపువైపు నడిచారు. వాళ్ళని కవర్ చేస్తూ గదిలోంచి బైటపడ్డాం. నడవాలో డోంగా, బాసోల శవాలు పడున్నాయి. జైరాజ్, షాంగో వారి దుస్తులు సోదా చేస్తున్నారు.

“జైరాజ్! ఈ ప్రాజెక్ట్ నాయకులైన ఈ ఇద్దరూ ఇప్పుడు మన బందీలు. వీళ్ళని ప్రభుత్వ భవనానికి తీసికెళ్ళి, సాధ్యమైనంత త్వరగా ట్రాన్స్మిటర్ ద్వారా మిలిటరీ ట్రూప్స్ ని పిలిపించాలి” అన్నాను హిందీలో.

నలుగురం ఆ ఇద్దరు చెనీయులని కవర్ చేస్తూ, గబగబ ప్రభుత్వ భవనం చేరుకున్నాం.

ఆ చెనీయులని బంధించి, తక్షణం మిలిటరీ దళాలని పంపవలసిందిగా, ట్రాన్స్మిటర్ ద్వారా మద్రాసు అధికారుల్ని కోరాం.

చీకటిపడే వేళకి పేరాట్రూప్ దళాలు విమానాలలో దిగేయి. మా పర్యవేక్షణలో దీనిని చుట్టముట్టేయి.

ఆ విధంగా, ఇన్నాశూ నిరుపయోగకరమైనదని తాత్సారం చెయ్యబడ్డ ఆ దీవి, అమూల్యమైన నిక్షేప్తాన్ని అందించింది!